

በሰላምና ህገ-መንግስቱ ዙሪያ ሀገራዊ መግባባት መፍጠር
የዜጎችና የመንግስት መብትም፣ ግዴታም ነው!

በእምነት ነፃነትና በህገ-መንግስታዊ ድንጋጌዎቻችን ዙሪያ ግልጽነት
በመፍጠር ፀረ-ልግትና ፀረ-ዲሞክራሲ የሆነውን አክራሪነት በዘላቂነት
የመዋጋት አስፈላጊነትና ተልእኮዎቻችን

የካቲት 2004

አዲስ አበባ

በሰላምና ህገ-መንግስቱ ዙሪያ ሀገራዊ መግባባት መፍጠር የዜጎችና የመንግስት መብትም፣ ግዴታም ነው!

I. መግቢያ

ከቅርብ ጊዜ ወዲህ በህዝብ መ-ሰሊ-ሙ ውስጥ መነጋገሪያ የሆነ አንድ ጉዳይ ይበተዋል። የጉዳዩ አነጋጋሪነት ከጉዳዩ ባለቤቶች አልፎ ባለፉት ዓመታት የአዲስ ራዕይ ዕትሞቻችን ተከታታይ ዕሑፎች የዳሰሰናቸውን የክሰሩ ፖለቲከኞችን ትኩረትም ሰጧል። አንዳንዶቹም ዘወትር ውስጥ ውስጡን እየብሰለሰሉ አጋጣሚ ብቻ ለሚጠብቁለት የነውጥ ዓላማቸው አመቺ ሁኔታ እየተፈጠረ እንደሆነ ስለተሰማቸው ምክር፣ ተግባሪና ብይን ብጢ በመስጠትም በየጋዜጦች፣ በሚያወጧቸው ጽሑፎች የውዥንብሩን አድማስ ይበልጥ ለማሰፋት መታተር ጀምረዋል። በጉዳዩ ዙሪያ በአመራራችንና አባላት ዘንድ የተሟላ ግልጽነት የለም። የተሟላ ግልጽነት ባልተያዘበት ሁኔታ በአቋማችንና ተግባራቸችን ላይ ግልጽነት ፈጥረን ህገ-መንግስታዊ ግዴታችንን እየተወጣን ህዝቡም ተገቢውን ግንዛቤ እንዲይዙ በማድረግ ጽንፈኞችን ማጋለጥና መነጠል አይቻልም።

ክእለትምና እምነት በተያያዘ የተፈጠረውን ወቅታዊ ሁኔታ መነሻ በማድረግ ቀደም ሲል በተከታታይ የአዲስ ራዕይ ዕትሞች ዲሞክራሲያዊና ልማታዊ አቅጣጫችንን ይበልጥ እያሰፋን አክራሪነትን የምንዋጋባቸውን አቅጣጫዎችና በኃይማኖት ሽፋን የሚካሄደውን የኪራይ ሰብሳቢዎች አሰላለፍ ያየንበትን ሁኔታ ማስታወስ ይገባል። በመቼትም በየደረጃው በአመራሩና አባላት ዘንድ የውይይት መድረኮች ከፍተን መግባባት በመፍጠር ህዝቡን ከብዥታዎች አሰወጥተን አክራሪዎችን በማጋለጥ ተባብሮ መንቀሳቀስ ይችል ዘንድ በፊደልና ልንፈጽመው በሚገባን፣ በተናፈሰውና በእውነታው፣ እንደመንግስትና እንደዜጎች በሚመለከተንና ለእምነቱ ባለቤቶችና ተቋሞቻቸው ብቻ መተው ባለባቸው ጉዳዮች ዙሪያ መነሻ የሚሆኑ ነጥቦችን ለመጠቀም ተሞክሯል።

II. የበርካታ ዘመናት አድሎና ጨለማ ተገፎ ባለፉት 20 ዓመታት የእኩልነት ብርሃን አይተናል።

በቅርቡ የተከሰተውን መደናገርና ምክንያቶቹን ከመመልከታችን በፊት አጠቃላይ ሁኔታዎች ላይ መግባባት ጠቃሚ ይሆናል። ለዚህ እንዲረዳን ሀገራችንና ህዝቦቿ ባለፉት ሥርዓቶች ያለፉባቸውን አስከፊ ሁኔታዎች ከህገ-መንግስታዊ ሥርዓታችንና ያለፉት ሃያ ዓመታት ተጨባጭ ጉዟችን ጋር ማገናዘብ የተሻለ ነው። ሀገራችን ለበርካታ ዓመታት ዜጎች በሚከተሉት እምነት ብቻ ሳይሆን በደማቸውም ከፍተኛ ተደርገው የሚታዩባት ነበረች። በየዘመኑ የነበሩ ነገሶች እና የበላይ መሪዎች እንዲሁ ኃይማኖት ከሌላው

በግባላጥ ህገ-መንግስታዊ እውቅናና ጥበቃ የነበረው ግፍ ሲፈፀም ኖረዋል። መንግስታዊ ኃይማኖት እንዲኖር በህገ-መንግስት በመደንገግ፣ ኃይማኖትና ትምህርትን በማዋሃድና መሪዎቹ የሚፈልጉት ኃይማኖት የህግ ልዕልና እንዲያገኙ በማድረግ የሌሎች እምነቶች ተከታዮች የሚሸማቀቁበትን ስርዓት በመፍጠር ለበርካታ ዘመናት ህገ-መንግስታዊ ጥበቃ የተደረገለትና እውቅና የነበረው አፈና አሰፍነው ቆይተዋል።

የመንግስት ኃይማኖት ከነበረው ውጪ የተለያዩ እምነት የነበራቸው በርካታ አ.ት.ዮ.ጵ.ያውያን በሚከተሉት እምነት ምክንያት የተገለሉበት፣ እንደሁለተኛ ዜጋ የተፈረጁበት ሁኔታ ስለነበር በሀገራቸው ይሁን በራሳቸው ዕጣ ፈንታ የሚወሰኑበት ሁኔታ አልነበረም። የአቅማቸውን ያህል ለሀገራቸው ዕድገት አስተዋፅኦ የሚያደርጉበት ዕድል እጅግ ጠባብ ነበር። ዜጎች ተገፍተው እና ተገልለው እንዲኖሩ መደረግ ብቻ ሳይሆን ተገደው እምነታቸውን እንዲቀይሩ የሚደረግበት ፅንፍም ነበረው።

ሀገራችን የራሳቸውን ኃይማኖት ህገ-መንግስታዊ ሽፋን ሰጥተው ይፋ የሀገራቱ ኃይማኖት አድርገው የሌላውን ያረከሱ መሪዎች የነበሩዋትን ያህል ፀረ-ሁሉም ዓይነት ኃይማኖቶች የነበረው የደርግ ሥርዓት ውስጥም አልፏል። በእንደዚህ ዓይነቱ ሥርዓት ደግሞ ተቆው ዜጋ ብቻ ሳይሆን የስርዓቱ ባለሟሎችም በይፋ እምነታቸውን የመግለፅና የማምለክ ዕድል የተነፈጉበት ነበር። ፀረ-ሁሉም ኃይማኖቶች በነበረው የደርግ ሥርዓት ውስጥ ሁሉም ዜጎች እንደዚህ የተጨቆኑ መሆኑ አንድ ነገር ሆኖ ቀደም ሲል የነበሩት የአድሎ ሥርዓቶች የፈጠሩት ወጣገባነት እንደተቋምም እንደአስተሳሰብም ተስተካክሎ ነበር ለማለት አይቻልም።

ኃይማኖቶችን በግባላጥ ገዢዎች ከሚከተሉት እምነት የተለየ ኃይማኖት የሚከተሉ ዜጎች እንደ ሁለተኛ ደረጃ ዜጋ በሚታዩባቸውም ይሁን የሥርዓቱ አራማጆች ሳይቀር ነፃነት በተነፈጉበት ፀረ-ሁሉም ኃይማኖቶች በነበረው የደርግ ስርዓት ውስጥ በሀገራችን ዲሞክራሲ ለማስፈንና የዜጎችን የተናጠልና የቡድን መብቶች ለማስከበር ደደረጉ በነበሩ የህዝቦች የትግል አጀንዳዎች ውስጥ እንደመራት ሁሉ የእምነት፣ የባህልና የቋንቋ እኩልነት መብቶችም ዋናዎቹ ነበሩ። ስለዚህም ነው ህገ-መንግስታችን እጅግ ዘመናዊ የሚባሉ ህገ-መንግስቶች የያዙባቸውን ሰብአዊና ዲሞክራሲያዊ መብቶችን አካቶና አስተማማኝ ዋስትና ሰጥቶ ሲያበቃ የሀገራችን ህዝቦች የዘመናት የትግል አጀንዳ ለነበሩት የቡድን መብቶችም ኃይማኖትን ጨምሮ በግልጽ በተዘረዘሩ ድንጋጌዎች ጥበቃ ያደረገው።

የለፉት ሥርዓቶች ሲከተሉት የነበረው ኃይማኖቶችን ማበላለጥ፣ ወይም ሁሉንም መደናጠጥ ሁለንተናዊ ጥፋት መሆኑን በመገንዘብ በሀገራችን የኃይማኖት እኩልነት ተከብሯል። ህገ-መንግስታችን ኃይማኖት የግል እንደሆነና በኢትዮጵያ የማንኛውም ኃይማኖት ተከታይ ዜጋ ኃይማኖታዊ ደንቡ የሚፈቅደውን ኃይማኖታዊ ስርዓት በነጻነት እንዲተገበር፣ ይህን በማድረጉም ከማንም ወገን አንዳችም ዓይነት ተፅዕኖ እንዳይደርስበት ጥበቃ ያደርግልታል። በተጨማሪም ለኃይማኖታዊ አድሎ አንድ ወላኝ መሠረትና ምንጭ የነበረውን መንግስታዊ ኃይማኖት እንዲኖር የማድረግ አሰራር ሙሉ በሙሉ በማስወገድ መንግስትና ኃይማኖት እንዲነጣጠሉ ተደርጓል። መንግስት በኃይማኖት ኃይማኖትም በመንግስት ጣልቃ አይገባም። ህገ-መንግስታችን ኃይማኖትና መንግስት የተለያዩ እንዲሆኑ በመደንገብ ዜጎች የትኛውን ኃይማኖት ወይም ሌክት መከተል እንዳለባቸው እና በምን መንገድ መከተል እንዳለባቸው መንግስት መወሰንና አቅጣጫ ማስቀመጥ አይችልም። ኃይማኖቶች ሁሉ እኩል በመሆናቸው መንግስት ብቻ ሳይሆን ዜጎችም በተናጠል አንዱ የሌላውን ሰው ኃይማኖት ወይም በአንድ እምነት ተከታዮች ዘንድም አንዱ የሌላውን ሌክት መወሰን አይችሉም።

በተመሳሳይ መልኩ ኃይማኖትና ትምህርት እንዲሁም ኃይማኖትና ሚዲያ በህግ እንዲለያዩ ተደርጓል። ስለዚህም ትምህርትን በማስታከክ የአንዱን ኃይማኖት የሌላ እምነት ተከታዮች ተገደው የሚማሩበት ሁኔታ ተወግዷል። የሁሉም ዜጎች ሀብት በሆነው የመንግስት ሚዲያ የአንዱን ኃይማኖት በማስተማር ለሌላው ዕድል መንፈግ የሚቻልበት ሁኔታ ተወግዷል። እነዚህ ድንጋጌዎች በተገባር በመዋላቸው በሀገራችን በኃይማኖቶች መካከል መበላለጥ እንዲኖር እና ከዚያም ተያይዞ ሊቀሰቀሰ ለሚችል ቅሬታና ግጭት ምንም ዓይነት ሀጋዊና ፖለቲካዊ መነሻ እንዳይኖር ተደርጓል።

የኃይማኖት እኩልነት መደንገብና፣ ለአድሎና መበላለጥ ምንጭ ይሆኑ የነበሩት ወላኝ ተቋማት መንግስት፣ ትምህርት እና ሚዲያ ከኃይማኖት እንዲለያዩ ማድረግ አንድ ወላኝ እርምጃ ነው። ነገር ግን ይህ ወላኝ እርምጃ ተወስዶም ቢሆን በተግባር አድሎ መፈፀም የሚቻልባቸው ሁኔታዎች በተለያዩ ሀገሮች ሊታዩ ይችላሉ። በሀገራችን ተጨባጭ ሁኔታ ግን የለፉት 20 ዓመታት ጉዟችን ህገ-መንግስታዊ ድንጋጌዎቹን ይበልጥ ሥር እንዲሰዱ ተጨባጭ ርብርብ በማድረግ ላይ እንገኛለን። ድርጅታችን አሁንም በጨለማው ዘመን ውስጥ ሆኖ ለእነዚህ መብቶች የተዋደቀላቸው እንደመሆኑ ጨለማው ተገራ በብርሃን እንዲተካና እነዚህ መብቶች ህገ-መንግስታዊ ዋስትና እንዲያገኙ የአንበሳውን ድርሻ ከመጫወቱም በላይ ባለፉት 20 ዓመታት የህገ-መንግስቱ ድንጋጌዎች

ሳይሸራረፉ እንዲተገበሩና ሥር እንዲለዱ ያላሰለሰ ጥረት አድርጓል። በማድረግም ላይ ነው።

ቀደምት ሥርዓቶች በተከተሉዋቸው የኃይማኖት ጭቆናዎች ምክንያት የተፈጠሩና ሥር ሰደው የቆዩ የፍትህ መንገዶችን ለማረምም እጅግ አበረታች እንቅስቃሴ በማድረግ ረጅም ርቀት ተገቧል። የእምነት ቦታዎችን ለመገንባት የነበሩ ችግሮችን በመቅረፋችን ባለፉት 20 ዓመታት በሁሉም ኃይማኖቶች ዘንድ የእምነት መዳረሻ ቦታዎች በከፍተኛ መጠንና ፍጥነት ተሰፋፍተዋል። ኃይማኖታዊ በዓላት ሀገራዊ እውቅና ከማግኘት አልፎ በዓለም አቀፍ ደረጃ የመቻቻል ባህላችን ማሳያዎች እንዲሆኑ ሁኔታዎች ተመቻችተዋል። ሀገራችንን በተግባር ለማዋል የተደረገው ጥረት እንደማንኛውም ጀግር ዲሞክራሲ በርካታ የሚሻሻሉና የሚዳብሩ ገጽታዎች እንደሚኖሩት ግልፅ ነው። ይህ አንደተጠበቀ ሆኖ መሠረታዊ ማዕቀፉን ወይም ሀገራችንን ድንጋጌውን በትክክል ከማስቀመጥ ባሻገር በተግባር ለሁለት አስርተ ዓመታት ሀገራችንን በትክክለኛው ነጻና ደዘን እየተጓዘን መሆኑ ከማንም የተሰወረ አይደለም።

III. ሰሞኑን በህዝብ ሙሰሊሙ ከተፈጠረው መደናገርና መደናገፍ እንዲፈጠር ከሚረባረቡ ኃይሎች በስተጀርባ ያለው እውነታና የተዛቡ አመለካከቶች፡

ከየትኛውም ወገን በየትኛውም ሽፋን የሚከሰትን ፅንፈኝነት /አክራሪነት/ ማጋለጥና ስለሰላም ማስተማር የእምነት ነፃነታችን እንዳይሸራረፍ መጠበቅ እንጂ የማንንም እምነት መጋፋት አይደለም!

3.1 አክራሪነትና አፈራረጃ ከልማትና ዲሞክራሲያችን አንፃር እና ከኃይማኖት መሪዎችና አባላት አንፃር

በሀገራችን ሀገራዊ ስንጋጌዎቹ በሰጡት ዋስትናና ያለፉት ሃያ ዓመታት ገቧችን ተጨባጭ ስኬት እንዳረጋገጠው ዜጎች የእምነት ነፃነታቸው ተጠብቆ፣ የእምነት መዳረሻዎቻቸው የተሰፋፋቡት ሁኔታ መኖሩ ግልጽ ነው። ነገር ግን ከዚህ አወንታዊ ሁኔታ በተሃራሪ ከሰርካታ አቅጣጫዎች፣ በተለያዩ ሽፋኖች ይህን ምቹ ሁኔታ በመናድ የእምነት ነፃነታችንን ብቻ ሳይሆን አጠቃላይ ሰላማችንን ሊያናጉ የሚችሉ አድጋዎችም በዙሪያችን ያንገሩበባሉ። አልፎ አልፎም ህይወትና ንብረት በማውደም በሀገራችን ውስጥም አሻራቸውን አሳርፈዋል። በአደጋው ምክንያት፣ ምንጭና ስፋት ዙሪያ ግልጽነት መፍጠር በትግል አግባቡ ዙሪያ ለመግባባት ያመቻል።

አከራርነት/ፅንፈኝነት በፖለቲካ ይሁን በኃይማኖት ማልኩ የሚገለጹበት፣ ብዙውን ጊዜም ፖለቲካ በኃይማኖት ተለውሶ የሚንቀሳቀስበት ሁኔታ ሰፊ ነው። በተለያዩ የሀገራችን ክፍሎች፣ በኃይማኖትም ይሁን በፖለቲካ ሽፋን ህይወትና ንብረት ገብረናል። በኃይማኖትም ይሁን በፖለቲካ እንዲሁም ፖለቲካ በኃይማኖት ተለውሶ ህይወትና ንብረት የጠፋባቸው ክስተቶች በአንድ ኃይማኖት ዙፊያ፣ በአንድ ክልል ወይም የሀብረተሰብ ክፍል ዙፊያ ያጠነጠኑና የታጠሩ አልነበሩም፣ አይደሉምም። በዓለማችንም ሆነ በአሁን-ራችን የኃይማኖትም ይሁን የፖለቲካ ሽፋን ያላቸው ግጭቶችና ጥፋቶች፣ ምንጮችና አጋሮች መነሻቸው አንድ ኃይማኖት አንድ ሀገር ወይም አሁን-ራ አይደለምና።

ይህን ሁኔታ ለመረዳት በፅንፈኝነት ዙፊያ ያለውን ቅኝት በአጭሩ መመልከት ጠቃሚ ነው። የችግሩን ምንጭ፣ ስፋትና መገለጫ በማጤን በሀብረተሰባችን ውስጥ በተገኘው አጋጣሚ ሁሉ መግባባት እንዲፈጠርበት ማስተማር፣ የመታገድ አግባቦች ላይ ግልፅነት መፍጠር የመንግስትና የሁሉም ሰላም ወዳድ ዜጎች ኃላፊነትም ግዴታም ነው። ችግሩ ከአንድ ኃይማኖት ጋር የተሰሰረ ባለመሆኑ በሚዲያዎች፣ በትምህርት ተቋማት፣ በማንኛውም በርካታ ህዝብ (የአንድ ኃይማኖት ተከታዮች ብቻ ባሉበትም ይሁን ተሰባጥረው) በተገኘበት አጋጣሚ ሁሉ ስለ ህገ-መንግስታችንና ሰላም ማስተማር የማንንም እምነት ማጥፋት፣ ወይም ማሞካሸት ሊሆን አይችልም። በመሠረቱ በዓለማችን የሚታወቁ ትላልቅ ኃይማኖቶች ሁሉ ስለፍቅርና ሰላም፣ ስለመቻቻልና አብሮ መኖር የሚሰብኩ ናቸውና። በአንጻሩ ደግሞ በዓለማችን፣ በአሁን-ራችንና በአፍሪካ ቀንድ እንዲሁም በሀገራችን በሁሉም ኃይማኖቶች ጥቂት ተከታዮች ዘንድ እምነቶቹን በሽፋንነት ተጠቅሞም ይሁን በፖለቲካ ተለውሶ ከመሠረታዊና ነባራዊ የኃይማኖቶቹ አስተምህሮት ፈንጠር ብለው የሚንፀባረቁ የጽንፈኝነት መገለጫዎች አሉ። እነዚህን ፖለቲካዊ ደዘት ያላቸው ነገር ግን ከኃይማኖቱ መሠረታዊ መመሪያዎች (ቁርዓን፣ መጽሐፍ ቅዱስ) ያፈነገጡ ሆነው ሳለ በኃይማኖት ስም የሚንቀሳቀሱ ፅንፈኞችን ማጋለጥ ለሁሉም የእምነት ተከታዮች በአጠቃላይ ለዜጎች የማመን ብቻ ሳይሆን ያለማመን መብታቸውም ጭምር ተከብሮ በሰላም የሚኖሩበትን ሁኔታ መፍጠር እንጂ የትኛውንም ኃይማኖት መንካት አይሆንም። መነሻችንና መድረሻችን ህገ-መንግስታችንን የሚንዱ አደጋዎችን መከላከል መሆኑ።

አከራርነት /ፅንፈኝነትን/ በማንኛውም ሁኔታ ማጋለጥ አለብን ስንል አፈራረጃችን ላይ እንደአንድ ኃይማኖት ተከታይ ሆነንና እንደአንድ የአሁን-ራ ጋራ ሆነን የምንፈርጅበት አግባብ ይለያያል። ስለዚህ ጉዳይ በአዲስ ራዕይ ቅፅ 2 ቁጥር 6 ሀምሌ-

ነ.ሐሲ/2001 ልማት ዲሞክራሲና የኃይማኖት አክራሪነት በሚለው ርዕስ ስር የሚከተለው ሰፍር እናገኘዋለን፡፡

«..... የሃይማኖት አክራሪነት የሚለው አገላለፅ የተለያዩ ሰዎች ከተለያዩ መመዘኛ በመነሳት ይተረጎሙታል፡፡ የሃይማኖት መሪዎች አክራሪነትን ከሚመሩት ሃይማኖት መፃሕፍት በመነሳት የቅዱሳን መፃሕፍቱን መሰረታዊ መርሆዎች የሚፃረር እንደሆነ በዝርዝር ያስረዳል፡፡ ከዚህ በመነሳትም ያወግዙታል፡፡ የሃይማኖቱ እምነት ምን እንደሆነ ከሃይማኖት መሪዎቹ በላይ የሚያውቅ የለምና እነዚህ መሪዎች ከሚያውቁት ነገር ተነስተው አክራሪነትን ቢተነትኑትና ቢያወግዙት መብታቸው ነው፡፡ ልማታዊና ዲሞክራሲያዊ ድርጅታችንና መንግስታችን ግን በሃይማኖት ሊቃውንት የተገነቡ ሰላይደሉ፣ አንድን ወይም ሌላ ሃይማኖትን ለማራመድ ሳይሆን ሁሉንም ዜጎች በልማትና በዲሞክራሲ ዙሪያ ለማንቀሳቀስ የተደራጁ በመሆናቸው አክራሪነትን የሚመለከቱት ለልማትና ዲሞክራሲ አጀንዳ ካለው ተዕዕና በመነሳት ብቻ ነው፡፡ ከዚህም አኳያ ሲታይ የሃይማኖት አክራሪነት ፀረ ልማትና ፀረ ዲሞክራሲ አስተሳሰብ ሆኖ ይገኛል፡፡

የዲሞክራሲ ሰርአታችን ሁሉም ዜጎች የእምነት ነፃነት እንዳላቸው ያስቀምጣል፤ ዜጎች የራሳቸውን የእምነት ነፃነት ማስከበር ይችሉ ዘንድ የሌላውንም የእምነት ነፃነት ማክበር እንደሌላቸው ያስቀምጣል፡፡ አክራሪነት የምንለው ይህንን መሰረታዊ የዲሞክራሲ መርህ በሃይማኖት ሽፋን መቃወም ነው፡፡ ይህ የአክራሪነት አመለካከት በሁሉም ሃይማኖቶች ሊታይ የሚችልና አልፎ አልፎም በተግባር የሚከሰት ነው፡፡ በዚህ መሰረት ለምሳሌ አንዳንድ ሙስሊሞች ሌላው ቀርቶ የተለየ አመለካከት ያላቸውን ሙስሊሞች እንኳ ሳይቀሩ ሃቀኛ ሙስሊሞች አይደሉም ብለው በመፈረጅ የእምነት ተቋማቸውን ለማፍረስ፣ መቃብሮቻቸውን ቆፍረው ለማውደም ይከጅላቸዋል፡፡ የራሳቸውን የእምነት ነፃነት ለማስከበር የሚሞክሩት የሌላውንም ነፃነት በማክበር ሳይሆን የሌላውን ነፃነት በመድፈትና በማፈን ነው፡፡

በተመሳሳይ መልኩ አንዳንድ እርቶዶክስ ክርስትያኖች ሌላው ቀርቶ የተለየ አመለካከት ያላቸው ክርስትያኖችም ቢሆኑ የሚከተሉት እምነት ክርስትና አይደሉም ብለው ከማመን አልፈው፣ እነዚህ የተለየ አመለካከት ያላቸው ዜጎች እምነታቸውን በነፃነት እንዳያራምዱ በተለያዩ ሽፋን ማፈን ይከጅላቸዋል፡፡ ሌሎችም ሃይማኖቶች ተመሳሳይ እዝማሚያ ሊታይባቸው ይችላል፡፡ እዚህ ላይ ዋናው ነገር አክራሪነት በአንድ ሁለት ሃይማኖቶች ብቻ ያልታጠረና አንዱ መሰረታዊ መገለጫው የራሱን የእምነት ነፃነት የሌላን ዜጋ የእምነት ነፃነት በመሸራረፍ በማፈንና በማንቋሸሽ ለማስከበር የሚደረግ መሆኑ ነው፡፡ ይህ አመለካከት በሃይማኖት ሽፋን የሚካሄድ ፀረ ዲሞክራሲ ነው፡፡ ከፖለቲካ አኳያ ሲታይ የሃይማኖት አክራሪነት የምንለው እንደዚህ አይነቱን አመለካከት ነው፡፡

የዴሞክራሲ ስርዓታችን መንግስትና ሃይማኖት መለያየት እንዳለባቸውና አንዱ በሌላው ጉዳይ ላይ ጣልቃ መግባት እንደማይገባው በግልፅ ያስቀምጣል። ይህ ባልሆነበት ሁኔታና ዴሞክራሲ ብሎ ነገር በፍፁም የማይታሰብ መሆኑን ያረጋግጣል። የሃይማኖት አክራሪነት የምንለው ይህንኑ መሰረታዊ የዴሞክራሲ መርህ በሃይማኖት ሽፋን መናድ ነው። ይኸው አመለካከት በተለያዩ መልኮች ሊገለፅ ይችላል። ሰፊ ቁጥር ባይኖራቸውም ጥቂት እርቶዶክስ ክርስቲያኖች እንደ ድሮው ሁሉ እርቶዶክስ ክርስትና የመንግስት ሃይማኖት እንዲሆን፣ ከሌሎች የተለየ መብትና ጥቅም እንዲኖረው ይመኛሉ። ይህ አመለካከት ምንም እንኳን በአሁኑ ሰዓት በአብዛኛው የከሰመ ቢሆንም አክራሪነት የሚገለፅበት አንዱ ገፅታ መሆኑ አልቀረም። በሌላ በኩል አንዳንድ ሙስሊሞች የሃይማኖት ብዙሀን ባለበት አገር እነሱው እስልምና ነው ብለው ያመኑበት መመሪያ በመንግስትና በመንግስት ተቋሞች አማካኝነት እንዲፈፀም እስልምና የመንግስት ሃይማኖት እንዲሆን ሲከፈሉ ይታያሉ። ሌሎችም ሃይማኖቶች ደረጃው ቢለያይም ተመሳሳይ የአክራሪነት ዝንባሌ የተጠናወታቸው አባላት አለባቸው ወይም ሊኖራቸው ይችላል።

ከላይ የተጠቀሱት አመለካከቶች ምን ያህል የዴሞክራሲ ስርዓት ግንባታ ትግላችንን እንደሚገረሩ በሌላም አክራሪነትን የተላበሱ እንደሆኑ ግልፅ ነው። አክራሪነት የልማት አጀንዳችንን በመፃረር መልክ ይገለጻል። ከሁሉም ሃይማኖቶች ጥቂት ግለሰቦች ስርተው በስራ ውጤታቸው ልክ ተጠቃሚ ለመሆን ከመሞከር ይልቅ እምነታቸውን ለአገር ውስጥና ለውጭ ገበያ በማትረብ የተለያዩ ጥቅም ለማግኘት፣ ሳይሰሩ ለመክበር በኪራይ ሰብሳቢነት ለመጠቀም ሲገለጹበት ይታያሉ። በሃይማኖት ሽፋንም ሆነ በሌላ ሽፋን የሚገለፅ ኪራይ ሰብሳቢነት ፀረ ልማት መሆኑ ሳይታለም የተፈታ ነው። በሃይማኖት ሽፋን የሚቀርበውን ይህንኑ የኪራይ ሰብሳቢነት አመለካከት ነው አክራሪነት የምንለው።

የሃይማኖት ዕንፈኝነት የሃይማኖት ሊቃውንት እንደሚሉት የአያንዳንዱን ሃይማኖት መመሪያ የሚፃረር በመሆኑ አክራሪነት ነው። ግለሰቦች እንደየእምነታቸው የሃይማኖት ሊቃውንቶቻቸው የሚሉትን ተከትለው አክራሪነትን ከሃይማኖታዊ እምነት አኳያ ሊፈርጁት ይችላሉ። የኢህአዴግ አባላት፣ የመንግስት ሰራተኞችና ሃሳፊዎችም በግል የየራሳቸው ሃይማኖት ስለሚኖራቸው ከዚህ ተነስተው በግልና በተናጠል አክራሪነትን ከሃይማኖት አኳያ ሊፈርጁት ይችላሉ። ኢህአዴግ እንደ ድርጅት፣ መንግስት እንደመንግስት ገን በሃይማኖት ዙሪያ ሳይሆን በልማትና በዴሞክራሲ አጀንዳዎች ዙሪያ የተደራጁ ስለሆኑ አክራሪነትን የሚፈርጁት ከሃይማኖት አኳያ ሳይሆን ከልማትና ከዴሞክራሲ አኳያ ብቻ ነው። በርግጥ በተግባር ከሃይማኖት አኳያ የሚደረገው የአክራሪነት ፍረጃ፣ ከልማትና ከዴሞክራሲ አኳያ የሚደረገው የአክራሪነት ፍረጃ በውጤቱ እጅግ ተቀራራቢ ወይም አንድ መሆኑ አይቀርም። ሁለቱ በአስተሳሰብና በተግባር መለየት ግን እጅግ አስፈላጊ ነው። እንደ የኢህአዴግ አባል

በሙሰሊምነቱ ወይም በክርስቲያንነቱ በአክራሪነት ላይ የሚያካሂደው ትግል ከኢህአዴግ ውጪ የሚካሄድና በእምነቱ የሚመራ ይሆናል። አንድ የኢህአዴግ አባል በኢህአዴግ አባልነቱ በአክራሪነት ላይ የሚያካሂደው ትግል በድርጅት ግዕዝና የሚከናወንና ከዴሞክራሲና ልማት መርሆች ብቻ በመነሳት የሚከናወን ነው።»

መንግስት በኃይማኖት፣ ኃይማኖትም በመንግስት ጣልቃ የማይገቡበትና የሁሉም እምነት ተከታዮች የፈለጉትን እምነት ከመንግስት ይሁን ከሌላ ኃይማኖት ተከታይ ወይም ክራሳቸው ኃይማኖት የአንዱ ሴክት ተከታይም ቢሆን ጫናና አፈና ሳይደርሰላቸው በነፃነት የመከተል መብታቸው ሳይሸራረፍ እንደተከበረ እንዲተገብሩ በብቃትና በቀጣይነት መታገል ይችላሉ። ዘንድ፣ ለዚህ መብታቸው መታገልና፣ የሌላውንም መብት ከሌላ ወገን ይሁን ከራሳቸው በሚመነጩ ተግባር አለመደፈቁን የማረጋገጥ ጉዳይ ሳይነጣጠሉ የሚሄዱ መሆናቸው ላይ ግልፅነት መፈጠር አለበት። በተግባር መገለፅም አለበት። በሂደትም ባህል እንዲሆን ለማድረግ ህግ ከመደንገግ ያለፈ ተከታታይ ትምህርትና ተግባር ያስፈልጋል። በመሆኑም የተገኘውን አጋጣሚ ሁሉ ማጠቀም ይገባል።

ከየትኛውም ወገን፣ በየትኛውም ዓይነት ሽፋን የሚመጣ አክራሪነት እነዚህን መብቶች በመድፈቅ ብቻ ሳይሆን መብቶቹ ተደፍቀውም ቢሆን በሰላም ወጥቶ መግባት የሚቻልበትን ዕድል የሚያሳጣ መሆኑ ላይ ከየትኛውም ኃይማኖት መሪ ይሁን ተከታይ፣ ከመንግስት አመራር ይሁን ተራ ሠራተኛ ወይም ክፍለ ገዢ ይሁን ከተቃዋሚ አባላት ጋር መወያየትና መግባባት የዜጎች የቡድንና የተናጠል መብቶች ተከብረው በቀጣይነት የሚተገብሩበትን ምቹ ሚዳ መጥረግ እንጂ ችግሩ ከአንድ ኃይማኖት ጋር የተያያዘ መሆኑን የሚያሳይ አይደለም። ትግሉ መሆን ካለበት እንዴት ሁሉንም ዕድሎች አሟጠን እንጠቀም እንጂ ለምን ከሆነ ቦታ ውይይት ተጀመረ ሊሆን አይገባም።

3.2 የሰላም የነባሩ የኢትዮጵያ እስልምና አስተምህሮት ስልጠና እና ተያይዞ የተፈጠረው መደናገር

ሰላምን የኢትዮጵያ እስልምና ጉዳዮች ጠቅላይ ምክር ቤት ለራሱ መዋቅርና ለአንዳንድ የእምነቱ ተከታዮች በሀገራችን የተለያዩ ክልሎች ከተለያዩ ሀገራት በተውጣጡ (እስከአሁን ባለው ሂደት ደግሞ በአብዛኛው ከሊባኖስ በመጡ) ምሁራን በኢትዮጵያ መሰረተኞች ዘንድ፣ እስልምና ወደ ሀገራችን ከገባበት ጊዜ ጀምሮ ይከተሉታል ተብሎ በሚታመነው ነባሩ የእስልምና ተከታዮች እምነት ዙሪያ ስልጠና በመስጠት ላይ እንደሆነ ይታወቃል። በሰፊ ይሁን በሌላ የኃይማኖቱ አስተምህሮቶች ዙሪያ ምን ዓይነት ስልጠና መስጠት እንዳለበት የሚወስነውና የወሰነውም መጀሊሱ ነው። መንግስት እዚህ ላይ

የትኛውን የቁርጥን ክፍል ወይም የትኛውን ፈለግ (መዘሃብ) ማስተማር እንዳልበት የመምረቱ ሚና ሊኖረው አይችልም። አልነበረውምም፤ አይኖረውምም። እውነቱ ይህ ሆኖ ላለ በሦስት ጉዳዮች ላይ የተሳሳተ አስተሳሰብ ሰፊ ብሎ ተንፀባርቋል። ጥቂቶችም ሆን ብለው አዛብተው ህዝቡን ለማደናገር ዘምተዋል።

3.2.1 የመንግስትን ሚና በተመለከተ የተነሱ የተዛቡ አተያዮች

ጉዳዩን በትክክል ለመገንዘብ ከስልጠናው ጋር በተያያዘ መንግስት የፈፀማቸውን ሦስት ጉዳዮች ማየት ይጠቅማል። ሶስቱንም አንድ በአንድ እንመልከታቸው።

3.2.1.1 የስልጠና ስፍራዎችን የማመቻቸት ጉዳይ፤

ለስልጠናው ይመቻሉ ተብለው በመጅሊሱ የተመረጡ ተቋማትን ስልጠና እንዲሰጥባቸው ከመጅሊሱ በሚቀርቡ ጥያቄዎች መሠረት የማመቻቸትና የመተባበር ሥራ ተሰርቷል። ይህ የመተባበር ጉዳይ ከመንግስት የተጫነ ዕዳ ሳይሆን በቀድሞ ሥርዓቶች ቢሆን በእምነቱ ተከታዮች ዘንድ እንኳን ሊጠየቅ ሊታሰብ የማይቻል የነበረ፤ ነገር ግን የሀገራችን መሰሪያዎች እንደሌሎች አትዮጵያውያን ህገ-መንግስታችን የረጋገጠላቸው እምነታቸውን በነፃነት የማጠናከር መብት ነው። ትያቁ ቢነሳ የማይገርም ሊሆን ይችላል የነበረው መንግስት ሳይተባበር ቢቀር ነበር። ስለዚህም የመንግስት ተቋማትን ለስልጠና እንዲጠቀሙባቸው መፍቀድ አንዱ ተግባር ነው። ህጋዊና ተገቢ ድጋፍም ነው።

3.2.1.2 የፀጥታና ጥበቃ አገልግሎትን ይመለከታል፤

በማንኛውም ወቅት ሰዎች በርክት ብለው በሚገኙበት ስብሰባ ይሁን ስልጠና በሚኖርበት ጊዜ እንደሚደረገው የፀጥታ አገልግሎት ተሰጥቷል። እየተሰጠም ይገኛል። ይህ አገልግሎት ለገዢው ፓርቲ ይሁን ለተቃዋሚዎች፤ ለመንግስታዊ ተቋማት ይሁን ለኃይማኖት ተቋማት የሚሰጥ መደበኛ የመንግስት አገልግሎት ነው። ይህን አገልግሎት መስጠት በዴሞክራሲያዊ ሥርዓቶችና በሀገራችንም የመንግስት ግዴታና የዜጎች መብት እንጂ በዜጎች ላይ የሚደረግ ጫና አይደለም። ተጠይቆ የሚገኝ ካልተሰጠም ያልሰጠውን አካል በህግ የሚያስጠይቅ አገልግሎት ነው። ይህን ማድረግ ከስልጠናው ይዘት ጋር ምንም የሚያገናኘው ጉዳይ የለም። ስለዚህም ኃይማኖቱ በህገ-መንግስታችን የተደረገለትን ጥበቃ የማረጋገጥ ተግባር እንጂ ከሌላው ኃይማኖት በተለየ መንገድ ወይም በኃይማኖቱ ውስጥ አንድን ሌክት የመደገፍ ጉዳይ አይደለም። ለአንድ ኃይማኖት ህጋዊ ተቋም የተሰጠ ህጋዊ አገልግሎት ነው።

3.2.1.3 የመንግስት ግዴታ የሆነው የሀገ-መንግስት ትምህርት በየስልጠናዎቹ መጀመሪያ በመንግስት አመራሮች ተሰጥቷል፤

መንግስት ከእምነቱ ጋር በምንም መልኩ በተለየ ሁኔታ ባልተያያዘ ምክንያት የመንግስት መብትና ግዴታም የሆነውን የመንግስት ብቻ ሳይሆን የእስልምና ይሁን የክርስትና ኃይማኖት ተከታዮችን የሚመለከትና እንደዜጋ መብታቸውም ግዴታቸውም የሆነውን የሰላም አስፈላጊነትና ሀገ-መንግስት ዙሪያ በየስልጠናዎቹ መግቢያ ላይ አሜሮር ስልጠናዎች ተሰጥተዋል። ወደፊትም መጅሊሱም ሆነ የሌላ ኃይማኖት ተቋማት ተመሳሳይ መድረክ አዘጋጅተው አጋጣሚውን በመንግስት በኩል ይሁን በራሳቸው የሰላምና የሀገ-መንግስት ትምህርት እንዲሰጥ እንዲያደርጉ የሚገቡት ጉዳይ ነው። በምንም መልኩ ግን መንግስት ኃይማኖት ሊያስተምር አይችልም። ይህን ተከተሎ ያንን አትከተሎ ማለት አይችልም። እስከአሁን ባለው ተግባሩም ሆነ ከታገለለት መርህ አንፃር አሁንም ሆነ በእሱ የሚመራው መንግስት ይህን ሊያደርጉ አይችሉም። ይህ የሆነበት ሁኔታም የለም።

ከዚህ ጋር ተያይዞ አንዳንድ ኃይሎች በሀገራችን የሚያራምዱዋቸውን ፀረ-ሀገ መንግስት የሆኑ አቋሞች ከሀገ-መንግስቱ ጋር አስተሳሰቦ የመግለጽ ጉዳይ ሊኖር ይችላል። ለምሳሌ ማንም እንደሚያውቀው በእስልምና እምነት ስም የሚንቀሳቀስ ነገር ግን የእስልምና መሠረቶችን ከመናድ ጀምሮ ፀረ-ሀገ መንግስት አቋሞች የሚያራምድ ቡድን አትያጽድ ውስጥ አለ። ይህ ቡድን ካዋርጂያ በመባል ይታወቃል። በርካታዎቹ መስጂዶች የመቃብር ስፍራዎች የተቃጠሉት በዚህ ቡድን ነው። ይህ ቡድን ድንቁርናን የሚሰብክ ነው። ትምህርት አትማሩ፣ ግብር አትክፈሉ እያለ የሚሰብክ ነው። ሌሎች የእስልምና ተከታዮችንም በአ-አማኒነት ፈርጆ የሚያጠቃ ነው። ይህን ጸረ-ሰላምና ፀረ-ሀገ መንግስት አቋም መብላቸውን ባለበት ይሁን ማንኛውም ዜጋ በተሰበሰበበት መግለጽ ይቻላል። የሚገለፀው ከእስልምና አስተምህሮት እንዴት እንዳፈነገጠ በመተንተን አይሆንም። ይህን የእስልምና እምነት ተከታዮች እንደድርጅት ወይም እንደመንግስት ባላቸው ኃላፊነት ሳይሆን እንደእምነቱ ተከታይነታቸው ሊያውግዙት ይችላሉ። የእስልምና እምነት ተከታዮችም፣ የሌላ ኃይማኖት ተከታዮችም በአሁንም አባልነታቸውና በዜግነታቸው ግን ፀረ-ዴሞክራሲና ፀረ-ሰላም አቋሙን ማጋለጥ መተንተን ይችላሉ። ይገባልም።

ከከዋርጂያ በተወሰነ ደረጃ የተለየ አቋም ያለው በዚህ ምክንያትም በከዋርጂያዎች ዘንድ እንደ ከሃዲ የሚቆጠረው ወሃቢያ ነው። ወሃቢያ ከከዋርጂያ በተለየ ሁኔታ በእውቀት፣ በመማር ያምናል። ከዚህ ውጭ ባለው ፀረ-ዴሞክራሲና ፀረ-ሀገመንግስት

አቋሙ ከከዋርጂያ አይለይም። ወሃቢያ በመሠረቱ የኃይማኖትና መንግስትን መለያየት አይቀበልም። ኃይማኖት ከመንግስት ተነጥሎ መሄድ አይችልም። መንግስትም ኃይማኖትን ግንገልገል አለበት የሚል አቋም አለው። ወሃቢያ በበቀለበት ሳውዲ አረቢያና ተጥሎ በተስፋፋቦት ባህሬን ይህንኑ አቋም የሚያራምድ ነው። ይኸው አቋሙ እንደኛ በመሰሉ የበርካታ ኃይማኖቶች ቤት በሆኑ ሀገሮች ቀርቶ ሙሉ በሙሉ መሰረም በሆኑትም የሽጊያዎችን፣ የሱፊዎችን ህልውና ህይወት በማጥፋት ጭምር በመፈታተን የሚታወቅ ነው። ይህ አቋም ከእስልምና ጋር ምንም ዝምድና የለውም። ይልቁንም የእስልምና አስተምህሮዎችን ይሃረራል። ይህ አቋም የፖለቲካ ይዘት ያለው አቋም ነው። ይህን አቋም መተቸት እስልምናን መተቸት ሊሆን አይችልም። ኃይማኖትና መንግስት መግመር አለባቸው የሚል አቋም የራሱን እንጂ የሌላ ኃይማኖትን ቀርቶ ከእስልምና ከራሱ ውስጥ የተለየ ፈለግን የማይተበል በመሆኑ የሌላው እምነት ለመድፈቅ የሚንቀሳቀስ ሀረ-ሰላም አቋም ነው።

በእኛ ሀገር ሁኔታ ሆነ ብለው ስትራቴጂና ታክቲክ ተይዘው የሚንቀሳቀሱ መኖራቸው ይታወቃል። ይህ ኃይል በሀገራችን በጣም ትንሽ ተከታይ ያለው ሲሆን ከዚህ ውስጥ ያለው አብዛኛው መሰረም ግን ይህን ፖሊቲካዊ ፍልስፍናና አቋም በወጥ ሳይጠና ሀዲስና ቁርዓን ጋር ተያይዘው የሚነገሩትን ገፅታዎች ብቻ ሰምቶ የሚከተላቸው እንደሆነ ይታወቃል። አብዛኛው አዋቂ ሰዎች ነባሩን የኢትዮጵያ እምነት የሚከተሉ ዜጎች የወሃቢያዎችን እንቅስቃሴ በአይነተኛ ሁኔታ እንደሚመለከቱ ይታወቃል። የገንዘብ ምንጩም ይታወቃል። ስለዚህ ከሃይማኖታዊ ይዘቱ በመነሳት ሳይሆን ከፀረ-ሀገ መንግስት ይዘቱ በመነሳት (ፖለቲካዊ ይዘት ነውና) ፖለቲካዊ ፍረጃ በደረግ ኃይማኖትን፣ የእምነት ነፃነትን መጋፋት አይሆንም።

3.3 አህጉረ የሚባል አዲስ እስልምና በመንግስት ድጋፍ መጅሊስ አምጥቷል የሚል ተረት

ከላይ የተጠቀሰው ስልጠና የተጠቀሱትን ቡድኖች የተሳሳተ አቋም የማጋለጥ ብቃት ሊኖረው ይችላል።

ይህም በቡድኖቹ ላይ መደናገጥ ፈጥሯል። ይህ አቋም በይፋ መጋለጥ ሲጀምርም አህጉረ የሚባል የኃይማኖት ዘርፍ ያለ ይመስላል። አህጉረ የሚል አዲስ እምነት መጣብህ በማለት በሀሰት ፕሮፖጋንዳ ህዝብ መሰረምን ማደናገሩን ተያይዘውታል። ኃይማኖታዊ ይዘቱን መተንተኑ ለእምነቱ ተከታዮች መተው ያለበት ሆኖ ታሪካዊ ገጽታውን ብቻ በማንሳት አህጉረ የሚል አዲስ ኃይማኖት መጥቷል የሚለውን የተሳሳተ ፕሮፖጋንዳ ገለጥ

አድርጎ ማየት ለግንዛቤ ይረዳል። ሼኸ አብደላ ሀረር በነባሩ የኢትዮጵያ እስልምና ፈለግ የጠለቀ እውቀት ከነበራቸው ሰዎች አንዱ እንደሆኑ ይታወቃል። ይኸው የኢትዮጵያ ነባሩ እምነት ነው በመላው ዓለም ያለው። ስለዚህም ከመላው ዓለም መምጣት ከሚችሉ ምሁራን ውስጥ ቢያንስ ምንጫቸው ኢትዮጵያዊ የሆኑና በእውቀታቸው በአረቡ ዓለም እውቅና ያገኙት ምሁር ካፈሩዋቸው ምሁራን ማምጣት የተሻለ ይሆናል በሚል እምነት መጅሊሱ እንደሚሰጥ መገመት አይከብድም።

ወገቢያ ከሳውዲ አረቢያ፣ ባህራይን፣ አማን ውጭ በሌሎች ሀገሮች ስፋት የለውም። ከሞረጃያ ከወገቢያ በፊት ተነስቶና በሸአ እምነት ተከታዮች ተሸንፎ በተወሰነ ደረጃ ሞርኮ ላይ ሲንቀሳቀስ ቆይቶ በአሁኑ ጊዜ በናይጄሪያ (ቦኮራም በሚባል የሚታወቀውና ከፍተኛ እልቂት ፈፅሞ ሰሞኑን በሚዲያ በሰፋት እየተዘገበ ያለው) ነው። በፓኪስታንም ሰፊ ብሎ የሚንቀሳቀስ ነው። አልሸባብም ለዚህ ቡድን ቀረበ እንደሆነ ይታመናል። በሀገራችንም ጅግና ሀረር የተወሰኑ አካባቢዎች የሚንቀሳቀስና በርካታ ጥፋቶች በሙስሊሞች ላይ በማድረስ የሚታወቅ ነው። ነባሩ ሱፊ ግን በመላው ዓለም ያለ ነው።

ለነገሩ ከየትኛውም ሀገር ምሁር መጥቶ እውቀት ቢሠጥ ነውር የለውም። በሀገራችን በእስልምናም ይሁን የተለያዩ የክርስትና እምነት ተከታዮች ከተለያዩ ዓለም ክፍሎች የየኃይማኖታቸውን ምሁራን እያስመጡ ሰሚናር ወይም ስልጠና እየሰጡ እንዳለ የሚታወቅ ሲሆን ለወደፊቱም ሊቀጥሉበት እንደሚችሉ ይገመታል። እስልምናን በተመለከተም የሀገራችን ነባሩ ኡለማዎችም በዚህ ረገድ በወገቢያዎች እየተዋከቡ እንጂ በነፃነት ማስተማር የሚችሉበት ዕድል ማግኘት ይችላሉ። እውነታው ይህ ሆኖ ላለ አሁንም የሚባል አዲስ ኃይማኖት ያለ ይመስል ሼህ አብደላ ኢትዮጵያዊ በመሆናቸው አረቦቹ ሀበሻ መሆናቸውን ግንዛቤ በማስገባት አብደላ አልሃባሽ ብለው የጠሩዋቸውን መጠሪያ ይዘው አሁንም የሚል ኃይማኖት መጅሊሱን ተጠቅሞ መንግስት አምጥቷል በማለት አክራሪ ኃይሉ ዘመቻ የከፈተው። ይህ ዘዴ የእምነቱ ተከታዮች ተገቢውን እውቀት ካገኙ ለአክራሪ አቋም የሚሆን ምቹ ሁኔታ እንደሚጠፋ በመገንዘብ አስቀድሞ አደራ ለማስነሳት የተጠቀሙበት ዘዴ ነው።

3.4. ከአወሊያ ጋር ተያይዞ የተፈጠረው ሁኔታ እና ይህን ተከትሎ በተወሰኑ ቡድኖች ተነስተው በርካታዎችን ያሳሳቱ የተሳሳቱ አቋሞች

ከትልቁ ሰዕል ግርጌ ያለች ትንሽ ነቁፕ!

አጠቃላይ ሁኔታው፣ ግርታውና አውነታው ከላይ በአጭሩ ለመጥቀስ የተሞከረው ነው። የእስልምና ኃይማኖት ተቋሙ ህገ-መንግስታዊ መብቱን ተጠቅሞ ህዝብ መሰረዛውን

ትክክል ነው ብሎ በማነው መንገድ ለማንቃት፣ መንግስት ደግሞ ህገ-መንግስታዊ ግዴታዎቹ የሆኑትን አገልግሎቶች በመስጠት ምቹ ሁኔታ የመፍጠርና አጋጣሚውን ስለ ሰላምና ህገ-መንግስቱን በማስተማር ለሁሉም የሚጠቅም ተግባር ለመፈጸም የተጠቀመበት መሆኑ ተገቢና ትክክል ነው። ይህ ነው የሚባል የህገ-መንግስትና የህግ ጥሰት ችግር ያልነበረው ቢሆንም ከላይ በገለጽናቸው ምክንያቶች በርካታ በሽታዎች ተፈጥረዋል። በዚህ ሁኔታ ውስጥ ነው አሁንም መጀሊሱ የሙስሊሙ ህብረተሰብ ተቋም እንደመሆኑ የአወሊያ ተቋምን በተመለከተ በሰልጣኑ ስር መስራት አለብኝ ብሎ ያመነባቸውን አንዳንድ እርምጃዎችን የወሰደው። ይህ ሁኔታ አስቀድሞ ውዥንብር ውስጥ እንዲገባ የተደረገው የከተማዋ ነዋሪ ለተጨማሪ በሽታ እንዲጋለጥ ለማድረግ የሚያስችል ምቹ ሁኔታ የተፈጠረ የመሰላቸውንና ከላይ በገለጽነው መንገድ ከሀገር ውስጥ አልፎ በየአህጉሩ የሚኖሩ ኢትዮጵያውያንን በከፍተኛ የሀሰት ፕሮፖጋንዳ ዘመቻ ሲያምሉ የነበሩ ኃይሎችን ትኩረት የሰጠው። በእርግጥ ይህ ጉዳይ ጽንፈኝነቱን ከጊላ በሞራልም በቀሳቀስም ሲደግፍ የነበሩ አሁንም በመደገፍ ላይ ያሉ አንዳንድ የውጭ ኃይሎች የ24 ሰዓት ምክርና አመራር ያልተለየው በመሆኑ የአለም አቀፍ የጽንፈኝነት ኃይሎችን ተሳትፎም አላጣም። የሀገራችንን አንቱ የተባሉ የነውጥ አማልክትን ጨምሮ።

በርካታ ያሉ የከተማችን ሙስሊም ነዋሪዎች በተካሄደው ዘመቻ ተደናግረው በእርግጥም ኃይማኖታቸውን እየታደጉ እየመሰላቸው ወደ አወሊያ የተመሙበት ሁኔታ የነበረ ቢሆንም በሃይት በተለይ አዋቂዎች ራሳቸውን ማራቅ ጀምረዋል። በርካታዎቹ ለመቀስቀሻነት ጥቅም ላይ ውለው የነበሩት የመጀሊሱ እርምጃዎች ታርመው የነበረ መሆኑና ህዝቡም ተጨማሪ መረጃዎችን እያገኘ በሄደ ቁጥር ተቋሙ አንድም የሀገሪቱ ህግ በማፈቅደው መሠረት እንዲንቀሳቀስ፣ ሁለትም ለህዝብ ሙስሊሙ የተሻለ አገልግሎት መስጠት በሚቻልበት ደረጃ እንዲሰፋፋና እንዲሻሻል የሚደረግበት እንጂ እንደተቀሰቀሰው መንግስት የሚወርስበት ሁኔታ አለመኖሩን እየተረዳ መጥቷል። ይህ በሆነ ጊዜ በአወሊያ አካባቢ የነበረው መሰባሰብ እየቀነሰ መጥቷል። ነባሩንና የተደበቀውን ፀረ-ህገ-መንግስታዊ የሆነውን እቋማቸውን በንፁሃነት ሙስሊሞች ትርምስ ለማስፈጸም ያሰፈሰፉት ኃይሎች ግን ግርግሩን ከአወሊያ በማስፋት ወደ ሌሎች ታዋቂ መስጃዶች ለማዛመት ሞክረዋል። ህዝብ ሙስሊሙ ግን በተለመደው እርጋታና ጨዋነት በሰላም ሀሎቱን አድርሶ ወደ ጉዳዩ ከመሄድ በስተቀር የሴራው ተካፋይ መሆን አልፏል። በዚህ የህዝቡ አቋም በመበሳጨት የተወሰኑት ረብሻውን ራሳቸው ለመለኮስ ሞክረዋል። ተነጥለው እየቀሩ ተቸገሩ እንጂ።

ከጉዳዩ ጋር ተያይዞ ሦስት የተሳሳቱ አቋሞች ተንፀባርቀዋል።

ሀ/ መጅሊሱ ሙስሊሙን አይወክልም፣ ስለዚህም መንግስት ያስወግደው፣ (ጣልቃ ይግባ፣)

ለ/ መጅሊሱ የሚሰጠውን ትምህርት ያቁም፣ (መንግስት ለመማር የሚፈልጉትን መብት በመንፈግ ያስቀም፣ ስለዚህም ጣልቃ ይግባ)

ሐ/ መጅሊሱ ከአወሊያ እጁን ያንሳ የሚሉ ናቸው።

አያንዳንዳቸውን በአጭሩ መቃኘት ከጉዳዩ በስተጀርባ ያሉትን ኃይሎች የተዛባ መነሻ ለመረዳት ያግዛል

እንደኛውን አቋም ወስደን ካየን በመሰረቱ ከሀገ-መንግስቱ ብቻ ሳይሆን ከሁለተኛው አቋምም ጋር የሚጋጭ ነው። መጅሊሱን የማንሳት፣ የመምረጥ፣ የመሻር ጉዳይ የሀዘበ ሙስሊሙ ነው። የመንግስት ድርሻ አይደለም። በሀዘበ ሙስሊሙ እንቅስቃሴ ሙስሊሙ በፈቃደው መንገድ መምረጥ ይችል ዘንድ መንግስት የተለመደውን ሁኔታዎች የማመቻቸት ድጋፍ ሊያደርግ ይችላል። ቀደም ሲል ይኸው ኃይል አሰላግባብ ነው ብሎ የዘመተበትን ሁኔታዎችን የማመቻቸት ድጋፍ ማለት ነው። መጅሊሱ እየሰጠ ባለው ስልጠና ዙሪያ ይህንን የመንግስት ድጋፍ ነው ይኸው ኃይል መንግስት በእስልምና ጣልቃ ገብቷል እያለ ዘመቻ የከፈተው፣ ይህን የሚል እንደበትና አቋም ያለው ኃይል ተመልሶ ያውም ሀገ-መንግስቱ ያልሰጠውን ስልጣን ተጠቅሞ መንግስት መጅሊሱን ያፍርሳልን የሚል ጥያቄ ያነሳው። ለዚህ ኃይል መጅሊሱ ስላልተመቸው መንግስት በያፍርሰው ሀገ-መንግስት መጣስ፣ በእምነት ላይ ጣልቃ መግባት አይሆንም፣ የመንግስት ግዴታ የሆነውን ድጋፍ ማድረግና የመንግስት ግዴታ የሆነውን ሀገ-መንግስት የማስተማር ጉዳይ ግን ሀገ-መንግስቱን መግረር ሆኖ ይሰማዋል። በምድርም በሰማይም የማይታረቅ አቋም ማለት ይህ ነው።

ሁለተኛው መጅሊሱ እየሰጠ ያለውን ስልጠና መንግስት ያስቀምልን የሚለው ነው። ጣልቃ አይግባብን፣ የፈለግነውን አቋም ፀረ-ሀገ-መንግስት የሆነውን ጭምር በነጻነት ማስተጋባት አለብን የሚል ኃይል ባለ በሌለ አቅሙ ስፍራ ጠበብን እያለ ምድር ሰማዩን በሀሰት ፐርፖጋንዳ በሞላበት ሁኔታ መንግስት ከመስመሩ ወጥቶ ሀገ-መንግስቱን ጥሶ የአንድ ኃይማኖት ይፋዊ ህጋዊ ተቋም የሆነው መጅሊስ ለእምነቱ ተከታዮች እየሰጠ ያለውን ስልጠና ግን መንግስት እንዲያስቀም የሚጠይቅ ነው። ስልጠናውን መውሰድ አለመውሰድ፣ ስልጠናውን ከወሰደ በኋላ ማመን አለማመን የተከታዩ ፈንታ ነው። የመንግስት ሥራ አይደለም። የመንግስት ስራ እንደ ህጋዊ ተቋም የጠየቀውን ድጋፍ በህጉ አጥር ውስጥ ሆኖ መስጠት ነው።

ሦስተኛው ጉዳይ መጀሊስ ክልላዊ ጽሑፍን ምሳ የሚለው ነው። መጀሊሱ ደክመት አለበት ብሎ መተቸት ይቻላል፤ መጀሊሱ መጠናከር አለበት ማለት መብት ነው፤ መጀሊሱ በሰፊ የእምነቱ ተከታዮች በየወቅቱ መመረጥ አለበት ማለትም ችግር የለበትም። የአወሊያ ተቋም ለመስለሙ የተሻለ አገልግሎት መስጠት በሚቻልበት ደረጃ መደራጀት አለበትና የተሻለ አመራር የተሻለ ስትራቴጂ ሊኖረው ይገባል ማለት ምንም ነውር የለውም። ተቋሙን የተሻለ አገልግሎት መስጠት በሚችልበት ደረጃ ለማሰደግ መንግስት ድጋፍ መስጠት አለበት ማለትም መብትና ተገቢ ሊሆን ይችላል። ይህ ነው የሚባል ህግ ያልነበረው፤ ተጠያቂነት ያለበት ኃላፊ ያልነበረው፤ የሀገሪቱን ህጎች አክብሮ የተሻለ አገልግሎት መስጠት የሚችልበት ቁመና ያልነበረውን ተቋም፤ በውጭ ሀገር ሰዎች እንደረለገው ሲተራመስ የነበረን ተቋም ወደነበረበት ይመለስ ማለት ግን ጤንነት አይደለም። ለማንም የሚጠቅምም አይደለም።

እርግጥ ህግ አልባ በነበረባቸው ጊዜያት ህገወጥ ተግባር ለመፈፀም የሚቻልበትም ዕድል ነበር። በዚህ አወሊያ ለመስለሙ የተሻለ አገልግሎት ይስጥ፤ የመስለሙ ተቋም የሆነው መጀሊስም አወሊያን ብቻ ሳይሆን መላውን የመስለሙን ጉዳዮች በብቃት የሚመራበት ቁመና ይነረው የሚል አቋም መያዝ የእምነቱ ተከታዮች መብት ነው። በዚህ አቋም ምንም ችግር የለበትም። ችግሩ ህጋዊና ተገቢውን ጥያቄ ኢ-ህገ-መንግስታዊ በሆነ መንገድ ለማስፈጸም መሞከር፤ እንዲፈፀምም መጠየቅና በግልፅ የመንግስት ግዴታ ሆኖ እያለ መንግስት ይህን ግዴታውን መወጣቱን ደግሞ ህገ-መንግስት እንደተጣሰ እስመስሎ ማስተጋባቱ ላይ ነው።

IV. መንግስት የሚያበረታታው ወይም የሚያጣጥለው ኃይማኖት የለም!

ከላይ በአጭሩ ለማየት እንደተሞከረው በሀገራችን እንደመንግስት አንድን ኃይማኖት ደግፎ ሌላውን መንቀፍ የሚቻልበት ሁኔታ ዝግ ነው። የየኃይማኖቱን አስተምህሮዎች መልክ የማስያዝ ጉዳይ የእያንዳንዱ ኃይማኖት ተከታዮችና ተቋሞቻቸው ጉዳይ ነው። የመንግስት ድርሻ ሚዳው ለሁሉም እኩል መሆኑን ማረጋገጥ ነው። በሚዳው መሮጥ፣ መራመድና መተኛት የእያንዳንዱ ኃይማኖት አማኝ ጉዳይ ነው።

ኃይማኖት በመንግስት ጣልቃ የሚገባቸው ሁኔታዎች በህገ-መንግስቱ ዝግ በሆኑም በተግባር ከማንኛውም ወገን የሚከሰቱበት ሁኔታ እና ተጨባጭ አደጋና ተግባር ሲኖር በወቅቱ ማረምና መልክ ማስያዝ በኃይማኖት ጣልቃ መግባት ሊሆን አይችልም። በተመሳሳይ አካጋር አንድ ኃይማኖት በሌላ ኃይማኖት ጣልቃ በሚገባበት ጊዜ ሥርዓት ማስያዝም መንግስት በሃይማኖት ጣልቃ ገብቷል ሊያስብል አይችልም። ህገ-መንግስቱን ማስከበር ማለት ይህ አለመፈፀሙን ማረጋገጥና ሲፈፅምም ማስተካከል ማለት ስለሆነ። ይልቁንም ጣልቃ የተገባበትን ብቻ ሳይሆን በመሰረቱ ለጊዜው ጣልቃ የገባውንም

ኃይማኖት የእኩልነት ሙብትና እሴም በተራው በሌላ ኃይል ጣልቃ እንዳይገባበት የሚደነግገውን የሀገራችንን ድንጋጌ ማስከበር ነው።

ከላይ የተገለጸው አጠቃላይ አባላት እንደተጠበቀ ሆኖ በማንኛውም ኃይማኖት ዙሪያ የኃይማኖቱ አስተምህሮ ከሚያዘው ውጭ በሆነ የተወሰነ ወገን የሚንፀባረቅ አክራሪነትን ማጠቃለያ ማጋለጥ እንዲሁም መታገል በዋነኝነት የእምነቱ ተከታዮች ኃላፊነት እና ግዴታ ነው። በጠባቡ ከታየ የራሳቸውን ኃይማኖት ኃይማኖቱ ከሚያዘው መንገድ ከሚያደረግጡ ኃይሎች ለማጽዳት ይጠቅማቸዋል። ዞሮ ዞሮ በአንድ ኃይማኖት ዙሪያ የሚፈጠር ፅንፈኝነት በቅድሚያ በዚያው ኃይማኖት ውስጥ አፈናና ብጥብጥ በማስነሳት ነው የሚጀመረው። በአብዛኛው በከዋርጂያና ወሃቢያ የተቃጠሉት መስጊዶችና የታዋቂ ሀገራችን የኃይማኖት መሪዎች (አባቶች) የመቃብር ሥራዎች ጥፋት ያነጣጠረው በቅድሚያ በሙስሊሙ ላይ ነው። ከዚያ ቀጥሎ ነው ቤተክርስቲያናትን ማቃጠል የጀመሩት። ለነገሩ ከየትኛውም ቢጀመር በየትኛውም እምነት ተከታይ ቢጠናቀቅ ፀረ-ሰላምና ፀረ-ዲሞክራሲ ነው። ስለሆነም ፀረ-ሀገራዊነት ነው። ሰፊ ተደርጎ ሲታይ ደግሞ በአንድ ኃይማኖት ውስጥ የተጀመረው አፈናና አለመረጋጋት በዚያ ኃይማኖት እና በሌሎች ኃይማኖቶች መካከል የነበረውን መከባበርና መቻቻል በማፈራረስ የትኛውንም ኃይማኖት በነፃነት መከተል የሚቻልበትን እድል ወደ ማጨላም መስፋፋቱ አይቀርም። ይህም ሄዶ ሄዶ የዜጎችን የተናጠልና የጋራ መብቶች (የፈለጉትን እምነት የመከተል መብትን ጨምሮ) መንፈግ ነው። ሌላኛው ወገን ይህን ትንኮሳ በፀጋ ለመቀበል የሚኖረው ትዕግስት ገደብ የሚኖረው መሆኑ የታወቀ ነው። ስለዚህም በአፀፋ የመመለስ ሁኔታ ይከተላል። ይህም ከጉዳዩ ጋር ተያያዥነት ያለውንም የሌለውንም ዜጋ ሁሉ የሚያተራምስ የሰላምና አብሮ የመኖር ጠንቅ መሆኑ አይቀርም።

ሁልጊዜም ፅንፈኞች ማንኛውም ሰው በሚከተለው እምነት የግል መብት የለውም ብለው ያምናሉ። ውይይትና መግባባት፣ ሰላማዊ ክርክርን በማውገዝ በአመጽ ተደግፈው የራሳቸውን አተያይ ይጭናሉ። ከፍቅር ጥላቻን፣ ከርሀራሄ ጭካኔን፣ ከመቻቻል መናቀርን፣ ከእውቀት ድንቁርናን፣ ከውይይት ጉልበትን ይመርጣሉ፣ ያበረታታሉ። ጽንፈኞች የራሳቸውን አመለካከት ማንም ሃይ ባይ በሌለበት አካሄድ ማራመድ እንዲችሉ ሌሎች አመለካከቶች ሁሉ መዳፈን እንዳለባቸው ያምናሉ። ፅንፈኞች የመንግስትና የኃይማኖት መለያየትን አይቀበሉም። ይልቅ የነሱ እምነት የተለየ የበላይነት እንዲኖረውና መንግስታዊ ድጋፍና ጡንቻ እንዲኖረው ይፈልጋሉ። ይህ አመለካከት በሁሉም ኃይማኖቶች የሚሰተዋልና በተለያዩ መልክና ደረጃ የሚንፀባረቅ ነው።

በሀገራችን ዜጎች በሚከተሉት እምነት ምክንያት በሚገኙባቸው ተጓዥተው የሌላውን ኃይማኖት ካልተከተሉ ከንብረት ክቀያቸው በሚፈናቀሉባቸው፣ በሚከተሉት እምነት ምክንያት በተወሰኑ የመንግስት መ/ቤቶች ተቀጥረው ሀገራቸውን የማገልገል፣ ከተቀጠሩም ከመሰላሉ ስር ፈቀቅ እንዳይሉ ይደረግባቸው በነበሩ በነዚያ ህገ-መንግስታዊና መንግስታዊ ጥበቃ የነበራቸው ግፎች በነገሱባቸው የጨለማ ዘመናት አንኳን ጠንክሮ የዘለቀውን የኃይማኖቶችን መከባበርና መቻቻል፣ የህዝቦችን አብሮ የመኖር እና መድጋገፍ ትስስር ለመበጣጠስ በሀገራችን ከቅርብ ጊዜ ወዲህ በጽንፈኛ/አክራሪ ኃይሎች የተፈፀሙ የጥፋት ድግሶችን ማስተዋል ጥሩ ነው። ጥፋቶቹ ማተራመስ የጀመሩት በቅድሚያ የወጡባቸውን ኃይማኖት ተከታዮች ነው። ከላይ እንደተጠቀሰው የተቃጠሉና የፈረሱ መስጊዶች፣ የታዋቂ የእስልምና ኃይማኖት መሪዎች የመቃብር ስፍራዎች በሙሉ ጥፋት የተፈፀሙባቸው እስልምናን እንከተላለን በሚሉ ጥቂት ፅንፈኞች ነበር። የሙስሊሙን ተቋማት ከማፈራረስ ሳይባዘኑ ቤተክርስቲያናት አውድመዋል። በክርስትና በኩልም ሌላውን የሚያንቋሽሹ፣ የተለያዩ የክርስትና ተከታዮችን ጨምሮ መናፍቃን፣ አ-እምነያን በማለት የሚተነኩሱ ኃይሎች አሉ። ከሁሉም ኃይማኖቶች አንጻር ያሉት እነዚህ ፅንፈኞች በርካታ ገፁሃን ዜጎችን አሳስተው በማነሳሳትና አንዱ በሌላው ለመዘመት የተዘጋጀ በማስመሰል የፍጥጫ ድባብ እንዲነግስ የሚሰሩ ናቸው። በእርግጥ ከበርካታዎቹ በስተጀርባ ሀገር አቀፍና ዓለም አቀፍ ስፖንሰሮች ያሉባቸው የፖለቲካ አጀንዳ የተላበሱ ጽንፈኞች ናቸው። ብዙሃኑ ግን ለእምነታቸው ዘብ የቆሙ እየመሰላቸው በቀላሉ ሊላላቱ ይችላሉ።

እንግዲህ በአንድ በኩል የዘመናት የህዝባችንን የመብት ጥያቄ መልስን፣ ለዘመናት ሀገራችን ከምትታወቅበት የድህነትና ኋላቀርነት ስምጥ ገድል እየወጣን አንገታችንን ቀና በማድረግ በዓለም ህብረተሰብ ዘንድ ቀድሞ በምንታወቅበት ላይሆን በአዲሱ ገፅታችን መታየት ጀምረናል። ይህም ገና ጀምሮ በመሆኑ ቀንና ማታ ይህንኑ ለማስፋት እንደቃለን። በሌላ በኩል የዞረ ሃሳባቸውን ለማወራረድ ያሰፈሰፉና አዳዲስ ፍላጎቶች የፈጠሩባቸው የጥፋት ኃይሎች የተገኘውን ሰበብ ሁሉ በመጠቀም እያመለጥነው ወዳለነው ገደል ሊከቱን እየባጁ ባሉበት ሁኔታ ውስጥ እንገኛለን። ስለዚህ በድህነት ላይ የጀመርነውን ዘመቻ እያጣጧፍን፣ ከየትኛውም ኃይማኖት ይሁን ፖለቲካ ጫፍ የሚነሳን ጽንፈኝነትን እንደ መንግስት ይሁን እንደ ዜጋ በማጋለጥ መጪ ተስፋችንን ይበልጥ ብሩህ ማድረግ የሁላችንም ግዴታ ነው። በማንኛውም ሴክት ውስጥ የሚታይ ይህን የመሰለውን ፅንፈኝነት ማጋለጥ ሊከቱን የሚከተሉትን ዜጎች እምነት ነጻነት መጋፋት አይሆንም። በዚህ አይታ ሰሞኑን ከተፈጠሩት ብዥታዎች አንዱ መንግስት የወሃቢያ ሴክትን በማጥፋት አሀባሽ እንዲጠናከር ይሰራል በሚል

በጽንፈኛ ኃይሎች ሆኑ ተብሎ የተራገበውንና በርከት ያለ ሰው ለማደናገር የቻሉበትን ሁኔታ ማየት ተገቢ ነው።

ወሃቢያን ወይም ሌላውን የመከተል መብት የዜጎች ነው። መንግስት ሊመርጥላቸው አይችልም። እስከአሁን ከደረሱ ጥፋቶች በስተጀርባ ጠንክር ያለ የውሃቢያ እምነት የሚከተሉ ግለሰቦች መኖራቸው ግን እርግጥ ነው። ከዚህ ውስጥም አሰላማዊ ባልሆነ መንግስት የሚመራ ሀገር ሊኖር አይገባም፤ ስለዚህም መንግስትን በኃይል በማዳከም በሽሪግ እንዲተዳደር ማድረግ አለብን የሚል ጽንፍም ከዚህ ጋር ተያይዞ የሚራመድ ነው። ይኸው አቋም ከእስልምና ኃይማኖት ውጪ ሌላ ኃይማኖት የሚከተሉትን ብቻ ባይሆን ከሙስሊሙም ነባር ተቋማትን በማውደም የእስልምና እምነት ተከታዮች ያመነባቸውን የእምነቱን ተግባሮች በነፃነት እንዳይፈፀሙ በማወክ የሚገለፅ ነው። እነዚህ ሁሉ ተግባራት ደግሞ ፀረ-ህገ መንግስት ናቸው። ወሃቢያ ይሁን ሌላ እምነት ተከታይ ፀረ-ህገ መንግስት አቋሞችንና ተግባሮችን አውግዞ እንደማንኛውም ዜጋ ወይም ቡድን የራሱ መብት እንዲከበርለት እንደሚፈልገው ሁሉ የሌላውንም መብት አክበር እስከተንቀሳቀሰ ድረስ ከህገ-መንግስቱ ጋር በማይጋጨትና የእምነቱ እስተምህርት በሆኑት ጉዳዮች ላይ መንግስት የመምረጥም፣ የመተቸትም መብትም ፍላጎትም ቁለውም። ይህን አድርጎም አያውቅም።

በማንኛውም ኃይማኖት ወይም ሌክት ወይም አካል ቢፈፀም ይመንግስታዊ ይሁን ኃይማኖታዊ ተቋማትን ማውደም ፀረ-ህገ መንግስት አቋምና ተግባር ነው። የራሱን አመለካከት ያልተከተለውን በአንድ ወይም በሌላ ለማንበርከክ መሞከር ፀረ-ህገ መንግስታዊ ነው። የሀገሪቱን ህጎች በሁለመናፊ ላለማክበር የሚደረግ እንቅስቃሴ ህገ-ወጥነት ነው። የሌላውን ኃይማኖት ይሁን የዚያኑ ኃይማኖት ሌሎች ተከታዮችን በህትመት ይሁን በኢሌክትሮኒክስ ማዲያዎች በሀብት ይሁን በይፋ በማሰራጨት ማንቋሽሽ ፀረ-ህገ መንግስታዊ ነው። እነዚህን አቋሞችና ተግባሮች ከማጋለጥና ከመዋጋት ለአፍታም ቢሆን እንገንጠንም። በነዚህ ጉዳዮች ዙሪያ የማያሻማ አቋም ይዞ፣ በተግባርም ተገዢ እስከሆኑ ድረስ ወሃቢያ ይሁን ሌላ እምነት እንደ አንድ የዜጎች የኃይማኖት መገለጫ በሀገሪቱን ከመንቀሳቀስ የሚከለክለው የለም። በሁለቱ መካከል ግን የማይታለፍ ግልጽ መስመር አለ። በነዚህ ሁለት ጫፎች መካከል ያለውን መስመር በደማቁ በማስመር ከሩቁ የሚታይ ማድረግ የትኛውንም እምነት መነካት፣ በየትኛውም ኃይማኖት ጣልቃ መግባት ሊሆን አይችልም።

V. ራሳችንን ተከላክለን ለህዝቡ እውነቱን ከማስጨበጥ እንገር ክፍተቶች ነበሩን

ሁኔታውን ጠንቅቀው እያወቁ የራሳቸው የተለየ አጀንዳና አቋም ያላቸው ኃይሎች በአሊክቶርኒክስ ይሁን በህትመት ሚዲያ፣ በአሜሪካ የሰልክ መልክዕክቶች እንዲሁም በበራሪ ወረቀቶችና በሰው ለሰው ግንኙነት በቡተንት የታሰበበትና በቅንጅት በተፈፀመ ዘመቻ በበርካታ ወገኖች ዘንድ አባላችንን ጨምሮ መደናገር ተፈጥሯል። መንግስትና ድርጅቶችን ከመርህ የወጣ ነገር አለመፈፀማቸውን እንደማይፈልጉ አርገጠኛችኋለን። መጅሊሱ ምን እንደፈፀመና ለምን እንዴት እንደሂደበት ለህዝብ ሙስሊሙ የማስረዳት ኃላፊነቱ የራሱ ሆኖ መንግስት ግን በ.ዶንሰ የራሱን ድርሻ በወቅቱ በዝርዝር ማስረዳት አለመቻሉ ለነዚህ ኃይሎች አፍራሽ ዘመቻ ምቹ ሁኔታ ፈጥሯል። የአፍራሽ ኃይሎችን የሀሰት ፕሮፖጋንዳ ዘመቻ በወቅቱ በተመጣጣኝ ሁኔታ ለመመከት የሚያስችል ለህዝቡ ትክክለኛውን ተግባር የሚያሳይ የፖለቲካና የኮሙኒኬሽን አግባብ ተነድፎ በተቀናጀ ሁኔታ አለመፈፀሙ፣ በዚህ ምክንያት አባላችንና ህዝቡም ለሀሰት ፕሮፖጋንዳው በሰፊው እንዲጋለጡ መፈቀዱ እንደከፍተት መወሰድ የሚገባው ነው።

የአፍራሽ ኃይሎች ዘመቻ አንድ ነገር ሆኖ ብራሳችን በኩል ወጥ የሆነ ግልፅነት በመላው አባላትና አመራር አካላት ዘንድ ፈጥረን አለመግባታችን የራሱን አሉታዊ ሚና ተጫውቷል። እየተፈጠረ የነበረውን መደናገር ተገቢውን ሚዛን ሰጥቶ በወቅቱ በማጥራት በኩል የነበረው ክፍተት ቀላል አልነበረም። በተግባር አፈጻጸም ሂደት በዝርዝር ሊፈተሹ የሚገባቸው የአገላለፅ ይሁን አያያዝ ክፍተቶች እንደሚኖሩም መገመት ይቻላል። በመሆኑም የአፍራሽ ኃይሎችን ሴራ በወቅቱና በተገቢው ለማጋለጥ በሚያስችለን ደረጃ የተቀናጀ ሥራ አለመስራቱ ለስተካከል የሚገባው ነው።

ሰፊው ህዝብ እምነቱ ይበልጥ እንዲጎለብት ምቹ ሁኔታ ከመፍጠር ውጪ ጥቅሙ ያልተነካ መሆኑን ማሳየት አለብን። ሆኖ ብለው ለተለየ ፅንፈኛ አቋማቸው ምቹ ሁኔታ ለመፍጠር አልመው ቀንና ማታ በሚዘምቱትና መንግስት እንደመብትም እንደማይታም በሰራውና ሊሰራው በሚገባው እንዲሁም ኢ-ህገ መንግስታዊ በሆነ መልኩ አንዱን እምነት ደግፎ ሌላውን ለመጣል በሚደረግ ጣልቃ ገብነት መካከል ያለውን ልዩነት በወገ ሳይገነዘቡ ተርተው በተደናገሩ፣ እንዲሁም ለጥፋት ኃይሎች ዘመቻ ሰለባ በሆኑት ንፁሃን ዜጎች መካከል የሚታየው የሰልፍ መካነፍ ትክክለኛ ስፍራውን መያዝ አለበት። ይህ እንዲሆን በቅድሚያ አባሉና አመራሩ የተሟላ ግልፅነት መያዝ አለበት።

VI. ቀጣይ የትግል አግባባችን ምን ይሁን

6.1 አባላችንና አመራራችን ዘንድ የጋራ ግንዛቤ ይፈጠር

በችግሩ ስፋትና ባህሪ ዙሪያ-በሁሉም አመራራችን ዘንድ ግልጽነት መኖር አለበት። በዘፈቀደ የሚራመድ አቋምና የሚሰጥ አስተያየት ማስወገድ ያስፈልጋል። ከችግሩ አጠቃላይ ባህሪ በመነሳት ወደ አጠቃላይ መፍትሔው የምንሄድበት አካሄድ ይነረጋ። ከክስተቶች በመነሳት የምንሰጠው አስተያየት፣ ክስተቶቹ ከተከሰቱበት ማህበረሰብ ጋር ብቻ የተቆራኙ መሰለው የሚታዩበትን አካሄድ ማስቀረት አለብን።

መ-ሰለ.ሙም ሆነ የሌላ እምነት ተከታይ አባላችንን በጋራ የሚመለከት ችግር እንደመሆኑ በጋራ ትግል የምንፈታው መሆኑ ላይ ግንዛቤ እንዲጨብጥ ማድረግ አለብን። በምንም ዓይነት ሁኔታ ጥቅል ፈረጃ ውስጥ ከመግባት መቆጠብ ያስፈልጋል። የእምነቱ ተከታዮችና ተቋማት በሚፈፀሙትና ሊፈጽሙት በሚገባውና በመንግስት እንደመንግስት ልንሰራው በምንችለውና በሚገባን ጉዳዮች ዙሪያ በተግባርም በአገላለፅም መደበላለቅ እንዳይኖር ጥንቃቄ ማድረግ ተገቢ ይሆናል።

አባላችንና አመራራችን ከዚህ በፊት በአዲስ ራዕይ ዕትሞች እንደገለፀው በአንድ በኩል በሚከተለው እምነትና በመንግስትና በህዝብ በተሰጠው ኃላፊነት መካከል የሚኖረውን ድንበር በማደሻለለት ለሚከተለው እምነት በአንድ ወይም በሌላ መልኩ አላፊ ድጋፍ ሲያደርግ የሚታይበት ሁኔታ በርካታ ነው። ካልሆነም ጥፋት ሲሰራ መሬት ሲወረር፣ በአንዳንድ በላይ እንደሚታየው ህገራቱን የኃይማኖቶች መቻቻልና መከባበር ሳይሆን የፉክክርና የፍጥጫ ማእከል እንደሆነች በሚያስመስል መልኩ የጋራ የሆኑ የመንግስት አደባባዮች፣ ቢሮዎች ወዘተ እንዲሁም የሌላ ኃይማኖት ተከታይ የሆኑ መኖሪያ ቤቶችና አጥሮች ጭምር በአንድ እምነት ምልክቶችና ሌላውን እምነት በሚነካካና ህገ-መንግስቱን እና ሌሎች የሰንደቅ ዓለማዊ ወዘተ ህጎችን በሚገረር መልኩ መላወጃ ሲያሳጡ አብረው የሚያጫፍሩበት ሁኔታም አለ።

ከዚህ በመጠኑ የተሻሉት ደግሞ ከሚያጠፉት አብረው ጥፋት ሳይፈፀሙ፣ የሚያጠፋውንም ታገለው ላያስተካክሉ አጥር ጥግ ቆመው የሚመለከቱ ናቸው። ከድርጅታችን መርህ አንጻር ከታየ ሁሉም ስህተት ናቸው። አብሮ ማጥፋትና፣ ሌላው ሲያጠፋ እያዩ እንዳላዩ ማለፍም ስህተት ነው። ዞሮ ዞሮ በሁለቱም መንገድ ጥፋቶቹ ከመፈፀም የሚገቡበት ሁኔታ አይኖርምና።

አሁንም የቁሉም የሼኩም ድርጅት ነው። የሆነ ኃይማኖት ተከታይ መሆን ብቻ ሳይሆን ምንም ዓይነት ኃይማኖት አለመከተልም ይቻላል። ስለዚህ መ-ሰለም ይሁን ክርስቲያን -አባላት ይህን ተከተሉ ያንን አትከተሉ የሚባሉበት ሁኔታ የለም። በርካታ አባላት ማህበረ

ቅዱሳን እንደሆኑት ሁሉ በርካታ አባላትም የወሃቢያ ይሁን የሌላ እምነት ተከታዮች እንዳሉ ይታወቃል። ችግሩ ያለው የትኛውን እምነት ይከተሉ የሚለው አይደለም። ችግሩ ያለው ከሚከተሉት እምነት ወይም ሴክት ውስጥ መቻቻልን፣ ህገ-መንግስትን ሴክላሪዝምን የሚሸረሸሩ ዝንባሌዎችን ከራሳቸው ይሁን ከሌላው እምነት በተንፀባረቀ ጊዜ ሁሉ ከሚታገሉለት ድርጅት መርህ እና ከሀገሪቱ-ህገ-መንግስት መንፈስ አንፃር በጥብቅ ዲሲፕሊን የማይታገሉ መሆናቸው ነው። ለዚህ ነው እምነታችንን በመከተልና የኢህአዴግ አባል ሆኖ በመታገል መካከል ቅራኔ የለም የምንለው። በዚህ መንፈስ ነው አባላችን የሚጠበቅበትን ሚዛናዊነት ይዞ ህገ-መንግስቱ እንዳይሸራረፍ እንዲታገል መጠየቅ እምነቱን እንዲሸረሸር መገደድ ተደርጎ ሊወሰድ የማይገባው።

ነገር ግን የኢህአዴግ አባል የእምነት ነፃነት አለው ሲባል ፀረ-ህገ-መንግስት አቋሞችን የሚያራምድ ድርጅት ወይም በኃይማኖት ሽፋን የሚካሄድ እንቅስቃሴ ውስጥ መሳተፍ አለበት ማለት አይደለም። በአንድ ጊዜ ሁለቱንም መሆን ስለማይችል መምረጥ የገድ ይላል። ለምሳሌ ወሃቢያ ከአስልምና መሠረቶች የሚከተላቸውን ኃይማኖታዊ አስተምህሮዎች የኢህአዴግ አባል ሆኖም ቢሆን መከተል ችግር የለውም። በተጨማሪም ግን ወሃቢያ ከአስልምና እምነት ፈንጠር ያለ ጸረ-ህገ-መንግስታዊ ይዘት ያላቸውና በተጨማሪም ፖለቲካዊ አቋሞች እንዳሉት ጠቃቅሰናል። እነዚህን አቋሞች ሳይተነትን የዚህ ቡድን አባል ሆኖ ካልሆነ በስተቀር በትክክል በእውቀት ላይ ተመስርቶ ካያቸው በአንድ ጊዜ ለህገ-መንግስቱ እየታገለ በሌላ ጎኑ ህገ-መንግስቱ የሚጣረስ አቋም ሊይዝ አይችልም። በአካል ኢህአዴግ ውስጥ ቢሆንም በተግባር ኢህአዴግ መሆኑ ያቋርጣል። በክርስትና ውስጥም በአንድ ወይም በሌላ መልኩ የተወሰኑ ቡድኖች ከመሠረታዊ የእምነቱ አስተምህሮ ፈንጠር ያለ እና በመሠረቱ ፀረ-ህገ-መንግስት መገለጫ ያላቸው አቋሞች የተላበሱበትና እንዳንድ የእኛ አባላትና አመራሮችም ኢህአዴግነትንም ፀረ-ኢህአዴግ አቋሞች የያዙ ቡድኖችንም የሚያንቀላቅሱበት ሁኔታ በገሃድ የሚታይ ነው። ስለዚህም በዚህ አግባብ ግልፅነት ተፈጥሮ አባላችንና አመራራችን ለልፉን ያስተካክል፣ ለማስተካከል የሚችገር ግን በሰበባ ሰበብ ሳይሸፋፈን ከድርጅቱ መፅዳት አለበት።

6.2 የአክራሪነቱን ኮር ኃይል እና በቅንነት የተቀላቀለውን የሚለይ አካሄድ ይኑረን

ጅምላ ፍረጃ ማስወገዳችን አንድ ነገር ሆኖ በየደረጃው የሰከነ ውይይት እንዲካሄድ ማድረግ ይገባል። በሚዲያ የተጀመረውን ውይይት በጥንቃቄ በመምራት ህዝቡ በአጠቃላይ ስዕሉና በዝርዝር ክስተቶች መካከል ያለውን ልዩነት እንዲገነዘብ ማድረግ አለብን። ለዘብተኛ አቋም ያላቸው በስፋት የሚዲያ አክሲዮን እንዲያገኙ ከምናደርገው ስራ ጎን ለጎን ዕንፈቻዎችም እንዲፋጠጡ ማድረግ ተገቢ ይሆናል። የተሻለ ግልፅነት ያላቸው የእምነቱ ተከታዮች በብዕር ስም ይሁን በይፋ በህትመት ሚዲያዎች በስፋት እንዲላተፉ ማድረግ ሰፊው ህዝብ የተሻለ

ገንዘብ እንዲይዝ ማድረግ ያስፈልጋል። ከወሃቢያ ይሁን ከሌላው እምነት ውስጥ ፅንፈኝነት አይመለከተኝም የሚለው በግላጭ ወጥቶ ጽንፈያወገዝ እድል ሲኖረው ይገባል። በዚህ አግባብም ልናደፋፍረውና ፅንፈኛው ተነጥሎ እንዲጋለጥ የሚያደርግ አካሄድ ሲኖረን ይገባል።

6.3 ከኪራይ ሰብሳቢነት ነጥልን አክራሪነትን መዋጋት አንችልም!

አክራሪነትን ከኪራይ ሰብሳቢነት ጋር አስተሳሰረን እንፋለመዋለን ሰንል ትግሉ በመሰረቱ የተደራጀ የፖለቲካ ትግል መሆኑን መቀበላችን ነው። በተናጠል የምናካሂደው ሳይሆን ችግሩ ባለባቸው አካባቢዎች ሁሉ እንደአህአዴግ የተደራጀ ግምገማ አድርገን በዚህ ላይ የተመሰረተ ትክክለኛ እቅድ ይዘን በጋራ የምንዘምትበት ይሆናል ማለት ነው። ያልተደራጀና የተበታተነ ትግል ለከፋ ውድቀት ይዳርግ እንደሆነ እንጂ ምንም ፋይዳ እንደማይኖረው በውል ተገንዝበናል ማለት ነው። ትግሉ የፖለቲካ ትግል ማለትም የአስተሳሰብ ትግል መሆኑን ሊሰመርበት ይገባል። የትግሉ አላማ አማራጭ ትክክለኛ የፖለቲካ አስተሳሰቦችን አቅርቦ አክራሪ አስተሳሰብን በመመከትና በማምከን ተሳስተው የተቀላቀሉ ሃይሎችን ከካምፒ የምናስወግደበት ዋነኛ አንቀሳቃሾቹን የምንነጥልበት ስራ መስራት ነው።

አክራሪነትን በአስተዳደራዊ መልኩ መፋለምና እንደ ፖለቲካ ትግል ወስዶ መንቀሳቀስ ልዩነቱ የሚታየውም እዚህ ላይ ነው። አስተዳደራዊ ትግል ሀገወጥ ተግባርን አጥርቶ የመቅጣት ወይም የማስተካከል ተልዕኮ ያለው ነው። ፖለቲካዊ ትግል ከሀገ ወጥ ተግባሩ በስተጀርባ ያለው አመለካከት ለይቶ በማክሸፍ ብዙሃኑን ከሀገወጥ ተግባር ነፃ እንዲሆኑ ማድረግና ዋናነታቸውን የመንጠል ተልዕኮ ያለው ነው። ውጤታማ ስራ ሊሰራ የሚችለው አክራሪነትን በብቃት መመከት የሚቻለው በአስተሳሰብ ትግል በፖለቲካ ትግል አማካኝነት ነው። የፖለቲካ ትግሉ ከተሳካ የተነጠሉትን አንቀሳቃሾች ለይቶ በሀገ ወጥ ተግባራቸው ተጠያቂ በማድረግ ትግሉን በይበልጥ ስኬታማ ማድረግ ይቻላል። ፖለቲካዊ ትግሉ ካልተሳካ ግን አስተዳደራዊ ትግሉ ቢካሄድም ዘላቂ ውጤት አይኖረውም።

6.4 ዘላቂው የፀረ- አክራሪነት ትግል ድንቁርናና ድህነትን ማጥፋት ነው።

ከጀመርነው የህዳሴ መስመር የተለየ የስኬት መንገድ የለም!

የአገራችንን ህዝቦች ለአክራሪነት ተጋላጭ የሚያደርጋቸው ነገር ድህነትና ጳላቀርነት ነው። ህዝባችን ድህነት ወጥሮ ባይዘው የጨነቀው እርጉዝ ያገባል እንዲሉ ለተለያዩ የጥፋት አመለካከቶች ተጋላጭ ባልሆነ ነበር። ህዝባችን የተለያዩ ጳላቀር አመለካከቶች ባይጠናወቱት፣ የዲሞክራሲ ባህሉና አስተሳሰብም የላቀ ደረጃ ላይ ቢደርስ ኖሮ ለተለያዩ የጥፋት አመለካከቶች ለኪራይ ሰብሳቢነት ጭምር ተጋላጭ ባልሆነ ነበር። የአክራሪነትን አስተሳሰብ ከምንጩ የምናደርቀው የህዝባችንን ተጋላጭነት ስናስወግድ ነው። የህዝባችን ተጋላጭነት የምናስወግደው የጀመርነውን የልማት ትግል በመቀጠልና ህዝቡ ከዚህ በየደረጃው ተጠቃሚ እንዲሆን በማድረግ ከአስጨናቂውና ወደ ጥፋት ነጻና ሊመራው ከሚችለው ድህነት ለንገላግለው ነው።

ሀዘባችንን ከኋላ ቀር አስተሳሰቦች ነፃ ማውጣት የምንችለው ትምህርትን ስናስፋፋ፣ የትምህርቱ ሳይንሳዊ ይዘትና ጥራት እንዲረጋገጥ ስናደርግ ነው። የዴሞክራሲ ስርአታችንን በተግባር እውን በማድረግ፣ የዴሞክራሲ ባህልን ለማስፋፋት የማይቋርጥ ትምህርት በመስጠትና እነዚህን በቀጣይነት በማሻሻል ነው አክራሪነትን ጨምሮ ሌሎች ፀረ-ዴሞክራሲያዊ አስተሳሰቦች ሀዘባችንን ክፉኛ ሊፈታተኑ ከሚችሉበት ሁኔታ ለንገላቀቅ የምንችለው።

የልማትና የዴሞክራሲ ጎዳናችን የአገራችን ችግሮች ሁሉ መሰረታዊና ዘላቂ መፍትሄ ነው። የአክራሪነት ችግርን የሀዘባችንን ተጋላጭነት በማስቀረት ከስፋ የምናደርጋቸውን መንገድ ሌላ ሳይሆን ይኸው የሁሉም ችግሮቻችን መፍትሄ ነው ብለን የተቀበልነው የልማትና የዴሞክራሲ መስመራችን ነው። እናም ከሌሎች ጉዳዮች በተጨማሪ ሀገራችን እንደሌሎች አገሮች በሃይማኖት አክራሪነት እንዳትተራመስ ለመታደግ ስንል የጀመርነውን የልማትና የዴሞክራሲ ትግል ከመፍታትም ጊዜ በላይ አጠናክረን በመቀጠል ዳር ማድረስ ይገባል።

አክራሪነት በአገራችን ሊለፋፋ የሚችለው በአንድ በኩል ሀዘባችን በእንደዚህ አይነት አመለካከት ተጋላጭ እንዲሆን የሚያደርጉት ነባራዊ ሁኔታዎች በመኖራቸው፣ በሌላ በኩል ደግሞ በእነዚህ ነባራዊ ሁኔታዎች በመጠቀም የሚያራግቡት የኪራይ ሰብሳቢነት ሃይሎች ስላሉ መሆኑ ተገልጿል። ተጋላጭነታችንን ለማስቀረት ነባራዊ ሁኔታውን ለመቀየር ምን መሰራትና ምን አቅጣጫ መታገል እንዳለብንም ገልፀ ሆኗል። ከዚህ ጎን ለጎን አክራሪነትን የሚያራግቡ የኪራይ ሰብሳቢነት ሃይሎችን ከአክራሪነት ጋር ደርሰን መታገል ይኖርብናል። እነዚህን ሃይሎች ዛሬውኑ በየፊት በብቃት ካልታገልናቸው ዘላቂው መፍትሄ በእነዚህ የጥፋት ሃይሎች ተልዕኮ ሊሰናከልና ተግባራዊ ሳይሆን ሊቀር ይችላል።

አክራሪነትን ከኪራይ ሰብሳቢ ሃይሎች ነጥለን መታገል አንችልም ስንል እያንዳንዱን የአክራሪነት እንቅስቃሴ ከሰብተጀርባ ሆነው የሚያራግቡ ሃይሎች እነሆን እንዴሆኑ አጥርተን በማወቅ ይህንኑ ሃቅ ለህዝቡ በማስረዳት የአክራሪነቱ እንቅስቃሴ በዋናነት አንድን የፖለቲካ አላማ በማራመድ የከሰፋ የፖለቲካ ሃይሎች የሚያራምዱት ተልዕኮ እንጂ ከሃቅኛ የእምነት ነገነት ጋር ምንም የሚያስተሳሰር ነገር እንደሌለው ማስጨበጥ አለብን ማለት ነው። ይህንኑ ደግመን ደጋግመን በማስረዳት የአክራሪነት እንቅስቃሴና የከሰፋ የኪራይ ሰብሳቢነት ፖለቲካ ሃይሎች የሚይነጣጠሉ የጥፋት ሃይሎች መሆናቸውን በጥብቅ እንዲያምንበት ከዚህ በመነሳትም ማንኛውም የአክራሪነት እንቅስቃሴ በትክክለኛ ገፊታው ተገንዝቦ እንዲመክተው ማድረግ አለብን ማለት ነው።

አክራሪነትን ከኪራይ ሰብሳቢነት ነጥለን መታገል አንችልም ስንል ኪራይ ሰብሳቢ ሃይሎች የሚያነሱት እያንዳንዱ አክራሪ ጥያቄ በሀገ መንግስቱና ከዴሞክራሲ መርሆዎች ተነስተን ፀረ-ዴሞክራሲና ፀረ-የእምነት እኩልነት መሆኗን፣ ከልማትና ሰላም አጀንዳችን

ተነስተን በራ-ልማት መሆኗን ማጋለጥ አለብን ማለት ነው። አክራሪነትን የምንፈራጀው ከልማትና ከዴሞክራሲ መስመራችን ተነስተን በመሆኑ እንደአ.ሀ.አ.ዴ.ግ አክራሪነትን በንታገል በሃይማኖታዊ ክርክር እንካሰላንቲያ ውስጥ መግባት አንችልም አይገባም። ያንን መስራት የሚችሉትና የሚገባቸው የሃይማኖት መሪዎችና ሊቃውንት ናቸው። እኛ ከህገ መንግስቱና ህገ መንግስቱ በሃይማኖት ዙሪያ ካስቀመጣቸው መርሆዎች በመነሳት ነው ልንፋለም የምንችለው። እነዚህ መርሆዎች ዴሞክራሲያዊና ከሁሉም ሃይማኖቶች ጋር አብረው የሚረመዱ መሆናቸውን በማሳየት አክራሪነት እነዚህን መርሆዎች በመሃረፍ ፀረ-ዴሞክራሲ ፀረ-የእምነት ነጻነትና እኩልነት በመሆኑ ይህንን በተጨማሪም በማጋለጥ ነው። እኛ ከልማትና ሰላም አጀንዳችን በመነሳት ነው ልንፋለም የምንችለው። ይህ አጀንዳ የሁሉንም እምነቶች ጥቅም የሚያስጠብቅና ከሃይማኖታዊ መርሆዎችም ጋር አብሮ የሚረመድ መሆኑን በማሳየት አክራሪነት ይህንኑ አጀንዳ በመሃረር ፀረ-ሰላም ፀረ-ልማትና ፀረ-የእምነት ነጻነትና እኩልነት መሆኑን በማጋለጥ ነው መፋለም የምንችለው።

6.5 ትግላችን ህገ-መንግስቱን ማዕከል ያደረገ ይሁን

በዚህ ዑደፍ ተደጋግሞ እንደተገለፀው ህገ-መንግስታችን ለግለሰብና ለቡድን መብቶች አስተማማኝ ጥበቃ የሰጠውን ያክል እነዚህን መብቶቻችንን ለመተግበር በምንቁሳቀስበት ጊዜ ልንከተላቸው የሚገቡ መርሆችና ዳር ድንበሮችንም በዝርዝር አስቀምጧል። አሁን የተፈጠረውን ብሽርታም ሆነ ማንኛውንም ፀረ-ዴሞክራሲያዊ ተግባርና ዝንባሌ የምንታገልባቸው መሳሪያዎቻችን በዋናነት በህገ-መንግስቱ ማዕከል ውስጥ ተዘርዘረዋል። አክራሪነትም ይሁን ማንኛውንም የህገ-መንግስቱን ድንጋጌዎች የመናድ ውጤት የሚኖራቸውን አፍራሽ እንቅስቃሴዎች ለመከላከል የምናደርገው እንቅስቃሴ በእግረ መንገዱም በዘላቂነት በህገ-መንግስታችን ዙሪያ የተሻለ ግልፅነትና መግባባት መፍጠር በምንችልበት አግባብ መሆን አለበት። ይህንን ማድረግ ሳንችል ዜጎች በአንድ በኩል ህገ-መንግስቱ ያረጋገጠላቸውን መብት እየጠየቁና በዚህ መብታቸውም ለመጠቀም እየተንቀሳቀሱ እዚያው ሳሉ የሌሎችን መብት የሚያምጡበትን ፀረ-ህገመንግስታዊ ተግባር እንዳይፈፀሙ እና ፈፀመው ከተገኙም ጥፋት መሆኑን አውቀው እንዲመለሱ ማድረግ አይቻልም። ዜጎች በኃይማኖት ሽፋን የፖለቲካ አቋም ያላቸው ቡድኖችን የአክራሪነት አደጋ በውል ተገንዘበው በራሳቸው ተነሳሽነት እንዲፋለሙት ማድረግ የሚቻለው ህገ-መንግስቱ ያረጋገጠላቸው መብት ምን እንደሆነና ይህንንም በአንድ ወይም በሌላ መልኩ ማጣት ማለት ምን ማለት እንደሆነ ሊረዱት ሲችሉ ነው።